



வலம்புரி

Valampuri

ராம்கோ
 RAMCO CEMENT
 சீமெந்து

ஆரியாக் கண்டத்தில் முதலாந்தரத் தொழில் சாலையிலிருந்து தயாரிக்கப்பட்டது

பக்கங்கள்: - பன்னிரண்டு

சங்கு 06 வள்ளுவர் ஆண்டு 2036 கார்த்திகை 22 புதன்கிழமை (07.12.2005) தொலைபேசி 222 3378, 222 7644 ஒலி 353

மீண்டும் கிளைமோர் வெடித்தது இருபாலையில் 7 படைபினர் பல! அபத்தபத்த தாக்குதலால் குடநாடெங்கும் சீறி

(அலுவலக, பிரதேச செய்தியாளர்கள்)

யாழ்ப்பாணம் பருத்தித்துறை வீதி இருபாலைச் சந்தியில் நேற்று முற்பகல் 10.10 மணியளவில் இராணுவ டிராக்டர் மீது மேற்கொள்ளப்பட்ட கிளைமோர்த்தாக்குதலில் ஒரு லெப்டினன்ட் தர அதிகாரி உட்பட யாழ்ப்பாணம் பருத்தித்துறை வீதியில் காவல் கடமையில் உள்ள இராணுவத்தினருக்கு காவல் உணவை விநியோகித்து விட்டு நீர்வேலிப் பகுதியை நோக்கி திரும்பிச் சென்று கொண்டிருந்த இராணுவ டிராக்டர் மீதே இருபாலைச் சந்தியில் இக் கிளைமோர்த்தாக்குதல் மேற்கொள்ளப்பட்டுள்ளது. கிளைமோரில் சிக்கிய இராணுவ டிராக்டர் தூக்கி வீசப்பட்டு அருகில் உள்ள பாலத்தில் வீழ்ந்தது. இதன்போது டிராக்டரில் பயணம் செய்த 8 இராணுவத்தினரில் 6 பேர் சம்பவ இடத்திலேயே பலியாகினர்.

7 இராணுவத்தினர் பலியாகியுள்ளனர். கோண்டாவிலில் கிளைமோர்த்தாக்குதல் இடம்பெற்ற அடுத்த 48 மணிநேரத்தில் இடம்பெற்ற இரண்டாவது கிளைமோர்த்தாக்குதல் இதுவாகும்.

ஒருவர் பலாவி வைத்தியசாலையில் அனுமதிக்கப்பட்ட பின்னர் அங்கு மரணமானார். மற்ற இராணுவச் சிப்பாய் படுகாய மடைந்த நிலையில் கொழும்பு தேசிய வைத்தியசாலையில் அனுமதிக்கப்பட்டுள்ளார். தாக்குதல் சம்பவத்தினையடுத்து நீர்வேலிப் பகுதியில் இருந்தும் யாழ்ப்பாணப் பகுதியில் இருந்தும் பெருமளவு இராணுவத்தினர் இருபாலைச் சந்திக்கு விரைந்து வந்தனர். படையினர் நாலாதிசைகளையும் நோக்கி சரமாரியாக வேட்டுக்களைத் தீர்த்தமையால் இருபாலை, கோப்பாய் (12 ஆம் பக்கம் பார்க்க)

கற்றல் செயற்பாடுகளை புறக்கணிக்கும் குடநாட்டு மாணவர்களுக்கு அழைப்பு

மாணவர் போராட்டத்திற்கு இராணுவத் தரப்பில் இருந்து பதில் ஏதுவும் வழங்கப்படாத நிலையில் இன்று முதல் எதிர்வரும் 9 ஆம் திகதி வரை யாழ்ப்பாணம் குடநாட்டு மாணவர்கள் கல்விச் செயற்பாடுகளை புறக்கணிக்க வேண்டுமென்று தமிழ் மாணவர் ஒன்றியம் அழைப்பு விடுத்தது. பாடசாலைகளை ஆக்கிரமித்து அண்மித்திருக்கும் படையினரின் முகாம்கள் மற்றும் காவலரண்கள் நேற்று மாலைக்குள்

அகற்றப்படவேண்டுமென்ற அவகாசத்துடன் வடமராட்சி மாணவர்கள் மேற்கொண்ட போராட்டத்திற்கு பதிலளிக்கப்படாத நிலையில் இன்று முதல் யாழ்ப்பாணம் குடநாட்டு தழுவிய வகையில் மாணவர் போராட்டம் முன்னெடுக்கப்படவுள்ளது. இது குறித்து தமிழ் மாணவர் ஒன்றியம் நேற்று அறிக்கையொன்றை வெளியிட்டது. அவ்வறிக்கையில், பாடசாலைகளுக்கு அருகில் உள்ள இராணுவ முகாம்கள் காவலரண்கள் அகற்றப்

படுவதோடு அச்சுறுத்தல் எவையுமற்ற சுதந்திரமான கற்றல் செயற்பாடுகளுக்கு இராணுவம் வழிவிடல் வேண்டும். என்ற கோரிக்கையோடு தமிழ் மாணவர் ஒன்றியத்தின் அழைப்பின் பேரில் கல்விச் செயற்பாடுகளை புறக்கணிக்கும் போராட்டம் வடமராட்சியில் நேற்று ஆரம்பிக்கப்பட்டது. வடமராட்சிப் பிரதேசம் எங்கும் கல்விச் செயற்பாடுகள் அனைத்தையும் புறக்கணித்த மாணவர்கள் தங்களது கோரிக்கைக்கான நியாயமான (12 ஆம் பக்கம் பார்க்க)

இன்று யகூசி அகாசி இலங்கை வருகிறார்

(கொழும்பு) இலங்கைக்கான ஜப்பானின் விசேட தூதுவர் யகூசி அகாசி இன்று இலங்கை வரவுள்ளார். இத்தகவலை கொழும்பில் உள்ள ஜப்பானியத் தூதரகம் தெரிவித்துள்ளது. எதிர்வரும் 12 ஆம் திகதி வரை இலங்கையில் தங்கியிருக்கும் அகாசி அரசாங்க பிரமுகர்கள் மற்றும் அரசியல் கட்சிப் பிரமுகர்கள் ஆகியோரைச் சந்தித்து கலந்துரையாடவுள்ளதாக ஜப்பானியத் தூதரகத்தின் அறிக்கையில் குறிப்பிடப்பட்டுள்ளது. இந்த விஜயத்தின் போது ஜனாதிபதி மகிந்த ராஜபக்ச, பிரதமர் (12 ஆம் பக்கம் பார்க்க)

முப்படைத்தளபதிகள் நேற்று பலாலிக்கு அவசர விஜயம்

யாழ்ப்பாணம். நிலைமை குறித்து மந்திராலோசனை

(கொழும்பு) யாழ்ப்பாணம் குடநாட்டில் படையினருக்கு எதிரான தாக்குதல்கள் தீவிரம் அடைந்திருக்கும் நிலையில் குடநாட்டு நிலைமைகளை நேரில் ஆராய்வுதற்காக முப்படைத்தளபதிகள், பொலிஸ்மா அதிபர், பாதுகாப்பு அமைச்சின் செயலாளர், ஜனாதிபதியின் செயலாளர், சுவட்டுப்படை தலைமையகத்தின் தளபதி உள்ளிட்ட உயர் மட்டக்குழுவினர் நேற்று பிற்பகல் அவசரமாக பலாலிக்கு வந்தனர்.


யாழ்ப்பாணம் குடநாட்டில் படையினரின் முகாம்கள், காவலரண்கள், போக்குவரத்து வாகனங்கள் மீது பரவலாகவும் தொடர்ச்சியாகவும் இடம்பெறும் தாக்குதல்களினால் பெரும் இக்கட்டு நிலைமையை படையினர் எதிர்நோக்கியுள்ளனர். இந்நிலையில் குடநாட்டில் பாதுகாப்பு சீர்குலைந்துள்ள நெருக்கடி நிலையில் ஏற்பட்டுள்ள நிலைமையை ஆராயும் நோக்கில் படையினர் அதிகாரிகள் உட்பட உயர் குழுவினர் நேற்று பலாலியில் அவசர மாநாடு ஒன்றை நடத்தியுள்ளனர். இலங்கையின் 18வது இராணுவத்தளபதியாக லெப்டினன்ட் ஜெனரல் சரத் பொன்சேகா நேற்று முற்பகல் பதவியேற்ற பின்னர் பிற்பகல் அவசரமாக பலாலிக்கு விஜயம் செய்தமை இங்கு குறிப்பிடத்தக்கது. இதேவேளை புதிய இராணுவத்தளபதி சரத் பொன்சேகா (12 ஆம் பக்கம் பார்க்க)

EXPOAIR your friend in the skies...
 ஒதுக்கீடுகளுக்கு அழையுங்கள்
 021 - 222 3891, 222 6297, 077-2349999,
 011-2372952/3, 011-2360290/1
 e.mail:- jaffna@expoavi.com, reservations@expoavi.com.
 இலங்கையில் முன்னணி வகிக்கும் உள்நூர் விமான சேவை...
கெஸ்போ ஏயர்
 வாஸ்தில் உங்கள் நண்பன்...
 நவீனவகை தவறா நவீனவகை காக்கும் உங்கள் நாளைதழ்

நாட்டின் தற்போதைய பதற்ற நிலைமைக்கு வெறல உறுமயவும் ஜே.வி.பியமே காரணம்

-ஜ.தே.க. தலைவர் ரணில் சுட்டிக்காட்டு

(கொழும்பு)
அமைதிப் பேச்சுக்களால் பயனில்லை என்கிறார் விடுதலைப்



புலிகளின் தலைவர் வே.பிரபாகரன். யுத்தத்திற்குத் தயார் என்கிறார்கள் பாலசிங்கமும், பாலகுமாரனும்.

இவ்வாறு தெரிவித்துள்ளார் எதிர்க்கட்சித் தலைவரும், ஐக்கியதேசியக்கட்சியின் தலைவருமாகிய ரணில் விக்கிரமசிங்க. ஜனாதிபதித் தேர்தலில் தமக்கு வாக்களித்தோருக்கு நன்றி தெரிவிக்கும் கூட்டத்தில் உரையாற்றும் போதே ரணில் இதனைத் தெரிவித்தார். அவர் அங்கு தொடர்ந்தும் உரையாற்றுகையில், மாவீரர் நாளின் போது விடுதலைப்புலிகளின் தலைவர் பிரபாகரன் ஆற்றிய உரையில் எதிர்வரும் அமைதிப் பேச்சுக்களில் எதுவித பயனும் இல்லை என்பதை தெளிவாகக் கூறியுள்ளார்: விடுதலைப்புலிகளின் அரசியல் ஆலோசகர் அன்ரன் பாலசிங்கமும், விடுதலைப்புலிகளின் முத்த உறுப்பினர் பாலகுமாரனும் போருக்குத் தயாராக இருப்பதாகத் தெரிவித்துள்ளார்.

ஐக்கிய இலங்கை அனுசரணையாளராக நோர்வே யுத்த நிறுத்த ஒப்பந்தம் ஆகியவற்றிலிருந்து இலங்கை விலகி வேறு திசை நோக்கி திரும்புகிறது. நாட்டின் தற்போதைய நிலைமைக்கு ஜாதிக ஹெல உறுமயவும், ஜே.வி.பியும்தான் காரணம். தமிழீழ விடுதலைப்புலிகள் வெகு காலத்துக்கு முன்பே உள்நாட்டு நிர்வாக அமைப்பு முறையை ஏற்கவில்லை. இப்போது அவர்கள் தனியரசுக் கோரிக்கையைத் தான் வலியுறுத்துகிறார்கள் இது விடயங்களில் ஜே.வி.பியும் ஜாதிக ஹெல உறுமயவும் வாய்முடி மெளனம் சாதிப்பதுதான் சரியானதாக இருக்கும்.

யாழ்ப்பாணத்தில் 7 படையினர் கொல்லப்பட்டுள்ளமை கண்டனத்துக்குரியது. நாட்டில் இயல்பு நிலைமையை மீளக் கொண்டு வர வேண்டியது அரசாங்கத்தின் கடமை. கடந்த சில நாட்களில் மொத்தம் 9 படையினர் கொல்லப்பட்டுள்ளனர். யுத்தநிறுத்த ஒப்பந்தம் கைச்

சாத்திடப்பட்ட பின்னர் இவ்வளவு எண்ணிக்கையிலான படையினர் கொல்லப்பட்டுள்ளது இதுவே முதல்முறை. நாட்டின் கிராமங்களில் பறக்கவிடப்பட்டிருந்த வெள்ளைக் கொடிகளை மீண்டும் இறக்கவேண்டிய நேரம் வந்துவிட்டது என்றும் குறிப்பிட்டுள்ளார்.

இதனிடையே, காத்தான்குடி கூடுதல் அரசு அதிப்படுகொலைக்கும் யாழ்ப்பாணத்துவத்தினர் மீதான தாக்குதல்களுக்கும் கண்டனம் தெரிவித்து ஐக்கிய தேசியக் கட்சி சார்பில் அறிக்கை ஒன்றும் வெளியிடப்பட்டுள்ளது.

கட்சியின் பிரதித் தலைவர்கரு ஜெயகுர்ப்பு வெளியிட்டுள்ள

அவ் அறிக்கையில், இந்தத் தாக்குதல்களுக்குக் காரணமானார் மீது உரிய நடவடிக்கை எடுக்க வேண்டும். தாக்குதல் நடாத்தப்பட்டுள்ள பிரதேசங்களில் பாதுகாப்பை அதிகரிக்க வேண்டும். தாக்குதல்களில் உயிரிழந்தோர் குடும்பங்களுக்கு எங்களுது ஆழ்ந்த இரங்கலைத் தெரிவிக்கிறோம். நாகரிக சமுதாயத்தில் பிரச்சினைகளுக்கு வன்முறைகள் தீர்வாகாது என்பது எமது நம்பிக்கை. வன்முறைகளைத் தடுத்து நிறுத்தி மனித உயிர்களுக்கு மதிப்பளிக்குமாறு நாம் அனைத்துத் தரப்பினருக்கும் அழைப்பு விடுக்கிறோம் என்று குறிப்பிடப்பட்டுள்ளது. (று-4)

சிறுவரிளம்பரம்

இலவசமாய் பெற்றுக்கொள்ளவும்
பகவான் பாபாவின் 80ஆவது பிறந்த நாளையொட்டி நாவலர் வீதி பகவான் மருந்தகத்தினால் (அஷ்டோத்ர சதநாமாவளி) என்னும் சிறுநூல் வெளியிடப்பட்டு இலவசமாக விநியோகிக்கப்பட்டு வருகின்றது. தேவைப்படுவோர் திருநெல்வேலி சாயி சமித்தியிடமோ, நாவலர் நோட் பகவான் மருந்தகத்திலோ பெற்றுக்கொள்ளலாம். (9997)

நியமனம்

வடமராட்சியிலுள்ள பருத்தித் துறை காண்பித்தவகத்திற்கும் மேலாக மாவட்ட பதிவாளர் அலுவலகத்திற்கும் மேலதிக மாவட்ட பதிவாளரொருவர் நியமிக்கப்பட்டுள்ளார். செல்வி என்சங்கீர இவ் அலுவலகத்திற்கு மேலதிக மாவட்ட பதிவாளர் தரம் IIIஆக நியமிக்கப்பட்டுள்ளார். திருமதி சரஸ்வதி தியாகராசா இவ் அலுவலக மேலதிக மாவட்ட பதிவாளராகவும் காண்பித்தவாளராகவும் தரம் II இல் ஏற்கனவே பணியாற்றி வருவதும் குறிப்பிடத்தக்கது. (று-52)

வாக்காளர் படடியல் திருத்தங்குறித்து தேர்தல் ஆணையாளர் விளக்கமளிப்பு கட்சிச் செயலாளர்களுடன் 13இல் சந்திப்பு

(கொழும்பு)
வாக்காளர் பெயர்ப்பட்டியல் திருத்த நடவடிக்கைகள் உட்பட தேர்தல் நடவடிக்கையில் பல தரப்பட்ட சந்தர்ப்பங்கள் தொடர்பாக அனைத்து அரசியல் கட்சிகளுக்கும் அறிவுறுத்த தேர்தல் கள் ஆணையாளர் தீர்மானித்துள்ளார். இதற்கான ஒருங்கிணைப்பு நடவடிக்கைகள் பவ்ரல் அமைப்பினால் மேற்கொள்ளப்படவுள்ளன. இது தொடர்பாக தோதல் ஆணையாளர்களிடம் கோரிக்கை ஒன்றை விடுத்துள்ளதாக பவ்ரல் அமைப்பின் பணிப்பாளர் தெரிவித்துள்ளார். இதற்கான செயலம்ர்வு ஒன்று எதிர்வரும் 13ஆம் திகதி நடாத்தப்படவுள்ளது. வாக்காளர் நிலையங்களில் மீண்டும் வாக்குகளை எண்ணுதல், வாக்களிப்பு நிலையங்களில் வாக்களிப்பை இரத்துச் செய்தல் வாக்குகள் எண்ணும்

மத்திய நிலையங்களின் செயற்பாடுகள் மற்றும் வாக்காளர் பட்டியலில் திருத்தங்கள் மேற்கொள்ளுதல், போன்ற விடயங்கள் குறித்து இதில் கவனம் செலுத்தப்படவுள்ளது. இதில் கலந்துகொள்வதற்கு அனைத்து அரசியல் கட்சிகளினதும் செயலாளர்களுக்கு ஏற்கனவே அழைப்பு விடுத்தள்ளதாக பவ்ரல் அமைப்பின் பணிப்பாளர் மேலும் தெரிவித்துள்ளார். (று-9)

கிராசிபான்

07.12.2005
(கார்த்திகை 22, புதன்கிழமை)
சஷ்டி முற்பகல் 9.48 மணிவரை
அவிட்டம் பிற்பகல் 03.54 மணிவரை
கிராகுகாலம் 12.17 - 01.47 மணிவரை
சுபநேரம் 4.47-6.17 மணிவரை

பேய்	தனதானிய சேர்க்கை, சயனசுகம், குடும்ப மகிழ்ச்சி, எடுத்தகாரியம் கைகூடும்.
இடபம்	பிரபுத்தனம், நன்கொடை, காரிய அனு கூலம், சுப நிகழ்வு.
மீதுணம்	எதிர்பாராத செலவு, தேசாந்திரவாசம், விண்பயம், சரீரப்பிரயாசை.
கடகம்	முழுங்கால் வலி, முயற்சி தாமதம், வாகன பயம், மரியாதைக்குறைவு.
சிங்கம்	மனோதேரீயம், கீர்த்தி, அபூர்வசந்திப்பு, காரிய நன்மை.
கன்னி	மனமகிழ்ச்சி, தடைப்பட்ட காரியம் கைகூடும், ஆரோக்கியம், நல்ல செய்தி.
துலாம்	அஜீரணரோகம், காரிய இடையூறு, மனக் கவலை, பணவிரயம்.
விருச்சம்	தன்னம்பிக்கைக்குறைவு, வாகன சுகம், கல்வியில் ஆர்வம், முயற்சி தாமதம்.
மீனம்	மனோதேரீயம், மாதர் நட்பு, நற்கீர்த்தி, எடுத்த காரியம் கைகூடும்.
புலம்	போசன சுகக்குறைவு, தொழில் விருத்தி, உணர்ச்சி வசப்படல், காரிய தாமதம்.
மினம்	சோம்பல் நலை, பிறருக்கு உதவி செய்தல், ஆரோக்கியக்குறைவு, முயற்சி தாமதம்.

பழைய நேரப்படி கண்பிப்பிட்டது. - வளவன்

பிரபாவின் உரைக்கு அரசு எதிர்வினையாற்றத் தேவையில்லை 'மஹிந்த சிந்தனை'யிலிருந்து மஹிந்த விலகினால் எமது ஆதரவை விலக்கிக் கொள்வோம் - ஹெல உறுமய

அமைதிப் பேச்சுக்களை உடனே ஆரம்பிக்குமாறு விடுதலைப்புலிகளின் தலைவர் பிரபாகரன் விடுத்திருக்கும் அறிக்கைக்கு அரசாங்கம் எதிர்வினையாற்றத் தேவையில்லை என்று ஜாதிகஹெல உறுமய தெரிவித்துள்ளது. ஜாதிகஹெல உறுமயவின் ஊடகச் செயலாளர் நிசாந்த சிறி வரணசிங்க இது தொடர்பில் கருத்துத் தெரிவிக்கையில்,

அனைத்து அரசியல் கட்சிகளின் ஒருமித்த கருத்துக்களின் அடிப்படையில் உருவாக்கப்பட்ட அமைதித் திட்டத்தின்படி அரசாங்கப் பேச்சுவார்த்தை மின்சாரம் வடிவக் நடவடிக்கை விட்டுப் பாவனைக்கான மின்சாரத்தை பெற்றுக்கொள்ள விண்ணப்பித்தோருக்கு ஒருவார காலத்திற்குள் மின்சாரத்தைப் பெற்றுக்கொடுக்கும் செயற்திட்டமொன்று அடுத்த வருடம் முதல் நடைமுறைப்படுத்தப்படவிருப்பதாக இலங்கை மின்சாரசபை தெரிவித்துள்ளது.

தற்போது மின் விநியோகம் கோரி விண்ணப்பிப்பவர்களுக்கு இரண்டு வார காலத்தின் பின்னர் இணைப்பு வழங்கப்பட்டு வருவதாக சபையின் தலைவர் றஞ்சித் பொன்சேகா தெரிவித்துள்ளார். சுனாமி அனர்த்தத்தினால் பாதிக்கப்பட்டவர்களுக்கு மீண்டும் மின்விணைப்புக்கள் வழங்குவதில் தாமதம் ஏற்பட்டதாக அவர் மேலும் தெரிவித்துள்ளார். (று-9)

அனைத்து உர வகைகளும் நேற்றுமுதல் 350 ரூபாவிற்கு!

உரத்தை 350 ரூபா மானிய விலையில் வழங்கும் அரசாங்கத்தின் செயற்திட்டம் ஆரம்பிக்கப்பட்டுள்ளது. இதன் பிரகாரம் சகல மாவட்டங்களிலும் உள்ள விவசாயிகள் 50 கிலோக்கிராம் எடையுள்ள அனைத்து ரக உரங்களையும் 350 ரூபாவுக்கு பெற்றுக்கொள்ள முடியும் என்று விவசாய அமைச்சர் மைத்திரிபால சிறிசேன தெரிவித்துள்ளார். விவசாயிகளுக்கு உரத்தைப் பெற்றுக்கொடுப்பதற்காக உரிய பிரதேசங்களில் கமநல சேவை அதிகாரிகளுக்கு உரிய அறிவுறுத்தல்கள் ஏற்கனவே வழங்கப்பட்டுள்ளன.

இதுகுறித்து அவர் கருத்துத் தெரிவிக்கையில், மக்களின் பெருளாதாரத்தை பலப்படுத்துவதற்காக 50 கிலோக்கிராம் உரம் 350 ரூபாவிற்கு வழங்கப்படுமென்ற 'மஹிந்த சித்தனையில்' குறிப்பிட்டுள்ள செயற்திட்டம் நேற்று முன்தினம் முதல் நடைமுறைப்படுத்தப்பட்டுள்ளது. இந்தச் சலுகை கமநல சேவை மத்திய நிலையங்களுக்கூடாக நேரடியாக விவசாயிகளுக்கு பெற்றுக்கொடுக்கப்படும் என்று குறிப்பிட்டார். (று-9)

தையை ஆரம்பிக்க வேண்டும்.

பயங்கரவாத இயக்கம் விடுத்திருக்கும் எச்சரிக்கையைத் தொடர்ந்து தன்னிச்சையாக தனது அமைதித்திட்டத்தை அரசாங்கம் முன்னெடுக்கக்கூடாது. அமைதிப் பேச்சுக்களை உடனே தொடங்க வேண்டும். இல்லை யெனில் போர்தான் என்று பிரபாகரன் தெரிவித்துள்ளார். இது விடயத்தில் அரசாங்கம் எதிர்வினையாற்றத் தேவையில்லை என்பது தான் ஜாதிக ஹெல உறுமயவினது நிலைப்பாடு.

ஜனாதிபதி மஹிந்த ராஜபக்ஷவினது 'மஹிந்த சிந்தனைகளில்' அனைத்துக் கட்சியினது இணக்கப்பட்டுள்ளதான் அமைதி முயற்சிகள் முன்நெடுக்கப்படும் என்று தெளிவாகக் கூறப்பட்டுள்ளது. இந்த அமைதிப் பேச்சுக்களானது ஒற்றையாட்சிக் கோட்பாட்டின் கீழ்தான் இருக்க வேண்டும் என்றும் மஹிந்த சிந்தனையில் தெரிவிக்கப்பட்டுள்ளது. தமிழகக் கட்சிகளான ஈ.பி.டி.பி., ஈ.பி.ஆர்.எல்.எ. 'பி' ஆகியவற்றுடன் அமைதிப் பேச்சுக்களுக்கான செயற்திட்டம் தொடர்பாக அரசாங்கம் கண்டிப்பாக விவாதிக்க வேண்டும். இலங்கை அமைதி முயற்சிகளின் அனுசரணையாளர் பொறுப்பிலிருந்து நோர்வே அரசாங்கம் தானாகவே வெளியேற வேண்டும் என்றும் வலியுறுத்தியுள்ளார்.

இதேவேளை, அத்தரலிய ரத்னதேரீ இதுதொடர்பில் தெரிவிக்கையில், விடுதலைப்புலிகளுடன் பேச்சுவார்த்தைக்குச் செல்வதற்கு முன்பாக மஹிந்த ராஜபக்ஷ கவனமாக தனது தந்திரோபாயத்தை வரையறுத்துக் கொள்ளவேண்டும். அரசாங்கத்துடனான பேச்சுக்கு விடுதலைப்புலிகள் வருவதற்கு முன்னதாக படுகொலைகளைக் கைவிட்டு விட்டு ஆயுதங்களைக்களைய ஒப்புக்கொள்ள வேண்டும். பயங்கரவாதம் தொடர்பிலான தெளிவான வரையறையை சர்வதேச சமூகத்துக்கு மஹிந்த ராஜபக்ஷ விளக்கவேண்டும். சிங்களப் பெரும்பான்மையினரின் வாக்குகளால்தான் மஹிந்த ராஜபக்ஷ தெரிவாகியுள்ளார். என்ற மாயையையாற்ற அவர் முயற்சிக்க வேண்டும். மஹிந்த ராஜபக்ஷ தனது தேர்தல் அறிக்கையாக வெயியிட்ட 'மஹிந்த சிந்தனைகளை' செயற்படுத்தத் தவறினால் நாம் அவருக்கான ஆதரவை விலக்கிக்கொள்வோம் என்றார். இதேவேளை கொழும்பு ஊடகவியலாளர்களிடம் பேசிய ஜாதிக ஹெல உறுமயவின் தலைவர் எல்லாவல மேதானந்த தேரர்,

ஜனாதிபதித் தேர்தலில் ஒற்றையாட்சிக்கு ஆதரவாக மஹிந்த ராஜபக்ஷவுக்கு ஆதரவாக 4.7 மில்லியன் வாக்குகள் பதிவாகியுள்ளன. ரணில் விக்கிரமசிங்கவை ஆதரித்தவர்கள் தங்களைக் கேள்விக்குள்ளாக்கிக்கொள்ள வேண்டும். நாட்டின் பிரிவினைக்காக வாக்களித்தவர்கள் முட்டாள்கள் என்று குறிப்பிட்டார். (று-4)

நல்லூர் பிரதேச சபையின் அபிவிருத்தி வேலைகள்

நல்லூர் பிரதேச சபையினர் இம்மாதம் தமது சபையின் நிதி இயல்பு பயன்படுத்தி 35 இலட்சம் ரூபா செலவில் தமது நிர்வாகப் பகுதிகளுக்குள் பல அபிவிருத்திப் பணிகளை முன்னெடுக்கவுள்ளனர். கொக்குவில் சந்தை எல்லைச் சுவர் அமைத்தல், கொக்குவில் உப அலுவலகத்தில் கொல்களம் புனரமைத்தல். பிரம்படி வீதி கோணாவளை வீதி, கோண்டாவில் வன்னியசிங்கம் வீதி என்பவற்றை கல்லிட்டுத் தாரிடல், திருநெல்வேலி குடியேற்றத் திட்டத்திற்கு நீர்த்தாங்கி அமைத்தல் ஆகிய வேலைத்திட்டங்கள் இம் மாதம் ஆரம்பிக்கப்படும் என நல்லூர் ஆரம்பிச்சபையின் உள்நூர் அபிவிருத்தி வேலைகள் (று-36)

வன்முறைகளையும் படுகொலைகளையும் முடிவுக்கு கொண்டுவர புத்தறிந்த ஒப்பந்தத்தை முழுமையாக அமுல்படுத்துவதே ஒரேவாடி!

ஐ.நா.பிரதிநிதியிடம் சு.ப.தமிழ்ச்செல்வன் எடுத்துரைப்பு

(கிளிநொச்சி)

தமிழர் தாயகத்தில் ஸ்ரீலங்கா இராணுவ ஆக்கிரமிப்புப் பகுதிகளில் நடைபெறுகின்ற வன்முறைகளையும் படுகொலைகளையும் முடிவுக்குக் கொண்டுவர யுத்த நிறுத்த ஒப்பந்தத்தை ஸ்ரீலங்கா அரசாங்கம் முழுமையாகச் செயற்படுத்துவதைத் தவிர வேறு வழியே இல்லை என்று ஐக்கிய நாடுகள் மனித உரிமைகள் ஆணையத்தின் சிறப்பு ஆலோசகர் பிலிப் அல்ஸ் ரன்டம் தமிழ் விடுதலைப்புலிகளின் அரசியல்துறைப் பொறுப்பாளர் சு.ப.தமிழ்ச்செல்வன் தெரிவித்துள்ளார்.

கிளிநொச்சியில் உள்ள சமாதான செயலகத்தில் நேற்று முன்தினம் பிலிப் அல்ஸ்ரன் தலைமையிலான குழுவினர் சு.ப.தமிழ்ச்செல்வனைச் சந்தித்துப்பேசினர். இச்சந்திப்பின் போது வடக்கு-கிழக்கில் ஸ்ரீலங்கா இராணுவ ஆக்கிரமிப்புப் பகுதிகளில் வன்முறைகளும் படுகொலைகளும் அதிகரித்து வருவது தொடர்பான தமது கவலையைத் தெரிவித்த பிலிப் அல்ஸ்ரன், இந்த வன்முறைகளையும் படுகொலைகளையும் முடிவுக்குக் கொண்டு வருவதற்கான யோசனைகளை முன்வைக் குமாரும் சு.ப.தமிழ்ச்செல்வனிடம் கேட்டுக்கொண்டார்.

ஸ்ரீலங்கா இராணுவ ஆக்கிரமிப்புப் பகுதிகளில் வாழ்கின்ற தமிழ் மக்களின் சீர்குலைந்த வாழ்க்கை நிலைமை மற்றும் அரசியல் நிலைமைகள் குறித்து ஐக்கிய நாடுகள் மனிதஉரிமைகள் ஆணையத்தின் சிறப்பு ஆலோசகர் பிலிப் அல்ஸ்ரனுக்கு சு.ப.தமிழ்ச்செல்வன் விரிவாக விளக்கினார்.

யுத்தநிறுத்த ஒப்பந்தத்தின் ஒருதரப்பினராகிய ஸ்ரீலங்கா அரசாங்கமானது போரினால் பாதிக்கப்பட்ட மக்களினது வாழ்க்கையில் இயல்பு வாழ்க்கையை மீட்கக் கொண்டு வருவதற்காக ஒப்பந்தத்தை

முழுமையாகச் செயற்படுத்தாது தான் வன்முறைகளுக்கும் படுகொலைகளுக்கும் முக்கிய காரணம் என்றும் சு.ப.தமிழ்ச்செல்வன் சுட்டிக்காட்டினார்.

இச்சந்திப்பில் சு.ப.தமிழ்ச்செல்வன் மேலும் கூறியதாவது, இலங்கை இனப்பிரச்சினையின் வரலாற்றில் ஒரு செறிவான ஆவணமாக இந்த யுத்தநிறுத்த ஒப்பந்தம் உள்ளது. இரு தசாப்த கால யுத்தத்தினால் பாதிக்கப்பட்டுள்ள மக்களது இயல்பு வாழ்க்கையை மீட்டெடுப்பதற்கான அனைத்து அம்சங்களையும் இந்த யுத்த நிறுத்த ஒப்பந்தம் கொண்டுள்ளது.

போரினால் பாதிக்கப்பட்ட தமிழ் மக்களது இயல்பு வாழ்க்கையை மீட்கக் கட்டமைத்தல் என்பதுதான் இந்த ஒப்பந்தத்தினது முதன்மையான நோக்கம். மக்களின் இயல்பு வாழ்க்கை மீட்கக்கட்டமைக்கப்படுகின்ற போதுதான் தங்களுக்கான வாழ்வுரிமைகள் மறுக்கப்பட்டதால் ஆயுதப்போராட்டத்தில் ஈடுபட்ட அந்த மக்களினது மனித உரிமைகளை-வாழ்வுரிமைகளை உறுதிப்படுத்துகின்ற போது தான் இருதரப்பினருக்கும் இடையே நம்பிக்கையைக் கட்டியெழுப்ப முடியும்.

இலங்கை நிர்வாக சேவைக்கான அரசியல் யாப்புக்கு அங்கீகாரம்

இலங்கை நிர்வாக சேவைகளுக்கான அரசியல் யாப்பு அங்கீகரிக்கப்பட்டுள்ளது.

இலங்கை நிர்வாக சேவைகள் சங்கத்தின் பிரதம தலைவர் காமினி செனவிரத்ன இதுபற்றித் தெரிவிக்கையில், அரசியல் யாப்பு நேற்று முன்தினம் வெளியான அரசாங்க வர்த்தமானியில் பிரசுரிக்கப்பட்டுள்ளது என்றார்.

இந்த அங்கீகாரத்தை கடந்த 11 ஆண்டுகளாக சங்கம் கோரி

ஆனால், மக்களினது விருப்பங்கள் நிறைவேற்றப்படாததால் விரக்தியடையும் அந்த மக்கள் கிளர்ச்சிகளில் ஈடுபட்டு அது வன்முறையாக வெடிக்கின்றது.

ஸ்ரீலங்கா இராணுவ ஆக்கிரமிப்புப் பகுதிகளில் யுத்தநிறுத்த ஒப்பந்தத்திற்குமையே நிராயுத பாணிகளாக அரசியல் பணிகளில் ஈடுபட்டிருந்த தமிழ் விடுதலைப்புலிகளின் உறுப்பினர்கள் தொடர்ச்சியாக பெருமளவில் கொல்லப்பட்ட நிலையில் நாம் அந்தப் பகுதிகளிலிருந்து எமது அரசியல் போராடிகளை விலக்கிக்கொண்டோம். நாம் அரசியல் போராடிகளை விலக்கிக்கொண்டேபோதே ஸ்ரீலங்கா இராணுவ ஆக்கிரமிப்புப் பிரதேச தமிழ் மக்களுடனான எமது தொடர்புகள் முடிவுக்கு வந்தன.

ஸ்ரீலங்கா இராணுவமானது இரகசியமாக ஆயுதக் குழுக்களினது நடவடிக்கைகளை ஊக்குவித்து வருவதானது யுத்தநிறுத்த ஒப்பந்தத்தின் சரத்து 1.8க்கு எதிரானது. இந்த ஆயுதக்குழுக்களும் ஆயுதக்குழுக்களை ஊக்குவிக்கின்ற ஸ்ரீலங்கா இராணுவத்தினது செயற்பாடுகளும் தான் வன்முறைகளுக்கும் படுகொலைகளுக்கும் காரணம்.

ஸ்ரீலங்கா இராணுவத்துடன் சேர்ந்தியங்கும் இந்த ஆயுதக் குழுக்களால்தான் சீர்குலைவான நிலைமை ஏற்பட்டிருப்பதாக மக்கள் மட்டுமல்லாமல் நாமும் வருத்தப்படுகிறோம் இந்தச் செயற்பாடுகளால் யுத்த நிறுத்த ஒப்பந்தத்தின் அடித்தளமே ஆட்டம் கண்டுள்ளது.

அமைதி முயற்சிகளிலும் யுத்தநிறுத்த ஒப்பந்தத்தைப் பாதுகாப்பதிலும் பாரிய அக்கறை செலுத்திவரும் சர்வதேச சமூகமானது, யுத்தநிறுத்த ஒப்பந்தத்தை முழுமையாகச் செயற்படுத்து

மாறு ஸ்ரீலங்கா அரசாங்கத்துக்கு அழுத்தம் கொடுக்கவேண்டும்.



இதைத் தவிர இந்த வன்முறைகளுக்கும் படுகொலைகளுக்கும் முற்றுப்புள்ளிவைக்க வேறு வழியே இல்லை என்றார். சு.ப.தமிழ்ச்செல்வன்.

இதன்பின்னர் தமிழீழக் காவல்துறைப் பொறுப்பாளர் பா.நடேசனையும் ஐக்கிய நாடுகள் மனித ஆணையத்தின் சிறப்பு ஆலோசகர் பிலிப் அல்ஸ்ரன் தலைமையிலான குழுவினர் சந்தித்து உரையாடினர்.

தமிழீழக் காவல்துறை நடுவப்பணியகத்தில் நேற்று முன்தினம் பிற்பகல் 3.00 மணியளவில் நடைபெற்ற இச்சந்திப்பில் தமிழீழக் காவல்துறையின் செயற்பாடுகள் மனித உரிமைகள் தொடர்பான விடயங்கள் குறித்து விளக்கப்பட்டன.

சுமார் ஒருமணி நேரம் வரை இடம்பெற்ற இச்சந்திப்பில்,

வடக்கு-கிழக்கின் தற்போதைய நிலை தொடர்பாகவும், யுத்த நிறுத்த காலத்தின்போது சமாதான பேச்சுவார்த்தைக்கு பாதகம் விளைவிக்கக்கூடிய வகையில் ஸ்ரீலங்கா இராணுவப்புலனாய்வும் துறை அதனுடன் சேர்ந்து இயங்கும் குழுக்கள் தொடர்பாகவும் சிறப்புப் பிரதிநிதியிடம் விரிவாக எடுத்துரைக்கப்பட்டது. தென்னிலங்கையில் சமாதானத்திற்கு கெதிராக செயற்படும் அரசியல் சக்திகள் தொடர்பாகவும் இதன் போது விளக்கப்பட்டது.

வடக்கு-கிழக்கு மனித உரிமைச் செயலகமான நிசோர் அமைப்பு பிரதிநிதிகளுடனும் ஐக்கியநாடுகள் மனித உரிமைகள் ஆணையத்தின் சிறப்பு ஆலோசகர் பிலிப் அல்ஸ்ரன் தலைமையிலான குழுவினர் தனியே சந்திப்பு நடத்தினர்.

மனித உரிமை மீறல் தொடர்பான முறைப்பாடுகளின் மீதான நெசோரின் நடவடிக்கைகள் இச்சந்திப்பில் விளக்கப்பட்டன. கிழக்குப் பிரதேசத்தில் நிசோரின் கிளை அலுவலகம் அமைக்கவும் ஐக்கிய நாடுகள் மனித உரிமைகள் ஆணையத்தின் சிறப்பு ஆலோசகர் பிலிப் அல்ஸ்ரன் ஊக்கம்ளித்தார். (19)

தேர்ப்பவனியில் பாதை மாற்றம்

கடந்த ஞாயிற்றுக்கிழமை கோண்டாவில் சபரிசு ஐயப்பன் ஆலயத்தில் தேர்த்திருவிழாவில் தேரானது சபரிசு ஆலயத்தில் இருந்து இருபாலை வீதி, இராசவீதி, ஆடியபாதம் வீதிகளுக்கு ஊடாக திருநெல்வேலி சந்தியை அடைந்து பின் பலாலி வீதியின் ஊடாக ஆலயத்தை வந்தடைய ஏற்பாடு செய்யப்பட்டிருந்த போதிலும் அன்றைய தினம் நடைபெற்ற அசம்பாவித சம்பவத்தால் இந்த ஏற்பாட்டில் சீர்குலைவு ஏற்பட்டது.

ஆலயத் தேரானது திருநெல்வேலி சந்தியை அடைந்தபோது கோண்டாவில் இடம்பெற்ற கிளைமோர் தாக்குதலை அடுத்து பலாலி

வீதியினூடான போக்குவரத்து படைபினரால் தடை செய்யப்பட்டதால் தேர்ப்பவனி திருநெல்வேலியில் இருந்து பெற்பதி வீதி ஊடாக இடம் பெற்றது.

தேர் கோண்டாவில் சந்தியை அடைந்ததும் மங்கல வாத்தியங்கள், பஜனைப் பாடல்கள் நிறுத்தப்பட்டு அமைதியான முறையில் இருப்பிதத்தை அடைந்தது. ஐயப்பன் மாலை அணிந்த பக்தர்கள் படையினரால்தாக்கப்பட்டவில்லை அன்னதானம், மாலையில், தேரடி பார்த்தல் என்பவற்றிலும் படையினர் குறுக்கீடு செய்யவில்லை என ஆலய நிர்வாகிகள் தெரிவிக்கின்றனர். (19-36)

சமாதானத்தை ஏற்படுத்துவதற்கு முனைப்புடன் செயற்படுவதன் புதிய இராணுவத் தளபதி தெரிவிப்பு

(கொழும்பு)

சமாதானத்தை ஏற்படுத்துவதற்கு தாம் முனைப்புடன் செயற்படப்போவதாக புதிய இராணுவத் தளபதி லெப். ஜெனரல் சரத் பொன்சேகா தெரிவித்துள்ளார்.

நேற்று இலங்கையின் 18ஆவது இராணுவத் தளபதியாக தமது பொறுப்புக்களை ஏற்கும் நிகழ்விடையே அவர் இக்கருத்தினை தெரிவித்துள்ளார். தமது பொறுப்பை உணர்ந்து செயற்படப் போவதாக தெரிவித்த அவர் மக்களின் விருப்

பத்திற்கு ஏற்ப நாட்டின் ஐக்கியத்தைப் பேணவும் அரசியல் மைப்பைத் காக்கும் வகையிலும் தமது பணிகள் அமையுமென்றும் குறிப்பிட்டுள்ளார். (19-9)

அடுத்த ஆண்டு முதலாம் தவணை ஜனவரி 2ஆம் திகதி ஆரம்பம்

(கொழும்பு)

2006ஆம் ஆண்டிற்கான தமிழ், முஸ்லிம், சிங்களப் பாடசாலைகள் அனைத்தும் முதலாம் தவணைக்கான

கல்வி நடவடிக்கைகள் ஜனவரி 2ஆம் திகதி ஆரம்பிக்கப்படவுள்ளதாக கல்வியமைச்சு தெரிவித்துள்ளது.

முதலாம் தவணை எதிர்வரும் ஏப்ரல் மாதம் 7ஆம் திகதியுடன் முடிவடைவதாக தெரிவிக்கப்படுகின்றது.

க.பொ.உ.உயர் தரப்பரிட்சை நிலையங்களாக செயற்படவுள்ள முஸ்லிம் பாடசாலைகள் இரண்டாம் தவணைக்காக மேமாதம் 22ஆம் திகதி ஆரம்பமாகி ஆகஸ்ட் மாதம் 18ஆம் திகதி வரை நடைபெறவுள்ளது.

உயர்தர நிலையங்களாகச் செயற்படும் தமிழ், சிங்களப் பாடசாலைகள் இரண்டாம் தவணைக்காக மேமாதம் 8ஆம் திகதி ஆரம்பமாகவுள்ளன. ஆகஸ்ட் மாதம் 4ஆம் திகதி வரையே இரண்டாம் தவணைக்காக இந்தப் பாடசாலைகள் திறக்கப்படவுள்ளன. (19-9)

மட்டக்களப்பில்

தமிழ் - முஸ்லிம் பகுதிகளில் பாதுகாப்பு அதிகரிப்பு

(மட்டக்களப்பு)

மட்டக்களப்பு மாவட்டத்தில் தமிழ் முஸ்லிம் பிரதேசங்களில் பொலிஸாரும் படையினரும், குவிக்கப்பட்டு பாதுகாப்பு பலப்படுத்தப்பட்டுள்ளது.

காத்தான்குடி பிரதேச செயலாளர் ஏ.எஸ்.எம்.பல்லு படுகொலை செய்யப்பட்டதைத் தொடர்ந்து மேற்படி இடத்தில் பதற்றமான தொகுதி நிலை நிலவியதைய

டுத்தே இந்தபாதுகாப்பு ஏற்பாடுகள் முன்னெடுக்கப்பட்டுள்ளன.

காத்தான்குடி பிரதேசத்தில் பெருமளவிலான இராணுவத்தினர் குவிக்கப்பட்டுள்ளனர். அதே வேளை, ஆரம்பிய பிரதேசத்தில் பெருமளவான பொலிஸார் குவிக்கப்பட்டுள்ளதுடன் எல்லைப் பகுதிகளிலும் பாதுகாப்பு அதிகரிக்கப்பட்டுள்ளதாகத் தெரியவருகிறது. (19)

ஹற்றன் நவனல் வங்கி

அடகுப் பொருட்களை மீட்டல்/விற்பனைக்கான அறிவித்தல்

எமது கிளையில் (யாழ்ப்பாணம்) அடகுசேவை வசதிபெற்ற வாடிக்கையாளர் கவனத்துக்கு

நங்கள் பெற்றுள்ள அடகுக் கடனுக்குரிய சீட்டின் மறுபுத்தல் குறிப்பிட்ட விதிகளுக்கும் நபந்தனைகளுக்கும் அமைய அடகு வைக்கப்பட்டுள்ள பொருட்களை ஒரு வருடகாலத்திற்குள் கடன் செலுத்தப்பட்டு மீட்கப்பட வேண்டுமென்பதை மீண்டும் அறியத் தருகின்றோம்.

உங்களால் பெறப்பட்ட கடனின் முழுப்பகுதியையும் உடனே செலுத்த முடியாவிட்டால் கடனுக்குரிய வட்டியையும் கடனின் ஒரு பகுதியையும் செலுத்தி கடனின் காலாவதித் திகதியை நீடித்துக் கொள்ளலாம்.

ஒரு வருட காலத்திற்கு மேற்பட்ட அடகுப் பொருட்களை மீட்க/காலாவதித் திகதியை நீடிக்க ஆவன செய்யாத வாடிக்கையாளர் களின் அடகுப் பொருட்கள் ஏலத்தில் விற்பனைக்கு விடப்படுமென்பதை கித்தால் அறியத் தருகின்றோம். ஏலத் திகதி பின்னர் அறிவிக்கப்படும்.

(C/005) முகாமையாளர்

இன்று ஒரு தகவல்

அன்பின் பெருமை

“இந்த உலகத்தில் எல்லோருக்கும் மகிழ்ச்சி தரக் கூடிய ஒரு பொருள் எது?” இது ஒரு முக்கியமான கேள்வி. இந்தக் கேள்விக்குப் பொருத்தமான ஒரு பதிலை உங்களால் சொல்லமுடியுமா? கொஞ்சம் யோசித்துப் பாருங்கள். பணம் என்று சொல்லலாமா? கையில் காசில்லாதவனிடம் ஒரு பத்து ரூபாயைக் கொடுத்தால் அது அவனுக்கு சந்தோஷத்தைக் கொடுக்கும். ஏற்கனவே வருமானவரி பிரச்சினையில் இருப்பவனிடம் “இன்னும் கொஞ்சமே பணம் இந்தாருங்கள்” என்று சொன்னால் அது சங்கடத்தைத் தான் கொடுக்கும்.

சரி...இனிப்பு என்று சொல்லலாமா? நீரிழிவு வியாதிக்காரர்களுக்கு அது என்ன சந்தோஷத்தையா கொடுக்கும்? ஆக... எல்லோருக்கும்... வேறுபாடு எதுவுமில்லாமல் சந்தோஷத்தைக் கொடுக்கக் கூடியது வேறு ஏதோ இருக்கிறது. அது என்னவென்று கண்டுபிடிப்போம். அதுதான் இன்றைய தகவல். அதைக் கண்டுபிடிக்க வேண்டுமென்றால் இந்தக் கதையைக் கேளுங்கள்.

ஒரு ஊரில் ஒரு ராஜா இருந்தார். அவருக்கும் இதே சந்தேகம் வந்துவிட்டது. அதாவது “எல்லோருக்கும் இன்பம் தரக்கூடிய பொருள் எது?” என்று. இதற்குப் பதில் தெரிந்து கொள்ள ஆசைப்பட்டார். சரி... அதற்கு என்ன செய்யலாம் என்று யோசித்தார். நாட்டு மக்களுக்கு பகிரங்கமாக ஒரு அறிவிப்புக் கொடுத்தார். “நமது நாட்டு மக்கள்... இன்பம் தரக்கூடிய பொருள் எதுவென்று நினைக்கிறார்களோ அதைக் கொண்டு வந்து அரண்மனையில் உள்ள கண்காட்சி மண்டபத்தில் வைக்கலாம். அப்படி அவர்கள் வைக்கும் பொருட்களில் எது... எல்லோருக்கும் இன்பம் தரக்கூடியதாக இருக்குமோ அதை வைத்தவருக்கு ஆயிரம் பொற்காசுகள் பரிசு” என்று அறிவித்துவிட்டார்.

மக்கள் இந்த அறிவிப்பைக் கேட்டார்கள். சும்மா இருப்பார்களா? ஆயிரம் பொற்காசுகள் என்றால் சும்மாவா? அவரவர் கையில் என்னென்ன கிடைக்கிறதோ அதையெல்லாம் கொண்டு வந்து அரண்மனை காட்சி மண்டபத்தில் வைத்துவிட்டார்கள். அதன் பின்பு ராஜா அங்கே வந்தார். ஒவ்வொன்றாகப் பார்த்துக் கொண்டே வந்தார். முதலில் ஒரு குயில் இருந்தது. இனிமையாகப் பாடக் கூடிய குயில். “இந்தக் குயிலின் இன்னிசை எல்லோருக்கும் இன்பம் தரக்கூடியதுதான்... இருந்தாலும் காது கேளாதவர்களுக்கு இந்த இசை எப்படி இன்பம் தரமுடியும். ஆக இது சரியில்லை” என்றார் ராஜா.

அடுத்ததாக என்ன இருக்கிறது என்று பார்த்தார். ஒரு அழகிய மயில் அங்கே தோகை விரித்து ஆடிக் கொண்டிருந்தது. “இந்த மயிலின் ஆட்டம் மனதிற்கு இன்பம் தரக்கூடியது தான்...இருந்தாலும் பார்வையற்றோர் இந்த ஆட்டத்தைப் பார்த்து ரசிக்க முடியாதே. அதனால் இதுவும் சரி இல்லை” என்று கூறிவிட்டார். அடுத்ததாக பலவகையான இனிப்புப் பண்டங்களை வைத்திருந்தார்கள். அதைப் பார்த்தார். “வயதானவர்களுக்கும், நோயாளிகளுக்கும் இன்பம் தராது. துன்பம்தான் கொடுக்கும்” என்றார்.

இப்படியே பார்த்துக் கொண்டே போனார். அழகான மலர்கள்,கனிகள்,ஓவியங்கள்...எதுவும் பொருத்தமாகத் தெரியவில்லை. கடைசியாக ஒரு களிமண் பொம்மை இருந்தது. அது என்ன பொம்மை தெரியுமா? பசியால் வாடியிருக்கும் ஒருவருக்கு...ஒரு பெண் இனிமையாகப் பேசிக் கொண்டு சோறு போடுவது போல் அந்த பொம்மையைச் செய்திருந்தார்கள். அதன் கீழே அன்பு என்று எழுதியிருந்தது.

ராஜா ‘பளிச்’சென்று ஒரு முடிவுக்கு வந்தார். அந்தப் பொம்மையை செய்த சிற்பியை வரவழைத்துப் பரிசு கொடுத்தார்.அன்பு ஒன்றுதான் எல்லோருக்கும் இன்பம் அளிக்கக் கூடியபொருள். காது கேளாதவர்களும் அதைக் கேட்கமுடியும். பார்வை இல்லாதவர்களும் அதைப் பார்க்க முடியும். அதைக் கேட்கமுடியும். குழந்தைகளும் அதை உணரமுடியும் என்று அதற்கு விளக்கமளித்தார்.

இந்த உலகத்தில் எல்லோருக்கும் மகிழ்ச்சி தரக் கூடிய ஒரு பொருள் அன்புதான். அதைப் புரிந்துகொண்டு தான் சில கணவன்மார் மனைவி மீது மிகவும் அன்பைக் காட்டிக் கொள்வது வழக்கம்.

ஒரு வீட்டு வாசற்படி பக்கமாக மழைக்கு வந்து ஒதுங்கினார் ஒருவர். மழை தூறிக் கொண்டிருந்தது. இருட்டு நேரம். அந்த வீட்டில் இருந்தவர் “இன்று இரவு வேண்டாமானால் இங்கேயே தங்கிவிட்டு காலையில் போங்கள்” என்றார்.

உடனே இவர் “ மிக்க நன்றி! பத்து நிமிடத்தில் வந்து விடுகிறேன்” என்று கூறிவிட்டு எங்கேயோ ஓடினார். பத்து நிமிடம் கழித்து திரும்பி வந்தார். “ஆமாம்... எங்கே போய் விட்டு வந்தீர்கள்?” என்று கேட்டார் வீட்டில் இருந்தவர். “எங்கள் வீட்டுக்குப் போய் மனைவியிடம் இன்றிரவு இங்கேயே தங்கிவிட்டு வருகிறேன் என்று சொல்லிவிட்டு வந்தேன்” என்றார். அன்பில் இது ஒரு ரகம்.

தென்கச்சி கோ. சுவாமிநாதன்

தொடரும் வன்முறைச் சம்பவங்களுக்கு யார் பொறுப்பு? நீடிக்கின்றது குடிப்பம்

-சர்வதேச மன்னிப்புச்சபை அறிக்கை

(கொழும்பு)

இராணுவக் கட்டுப்பாட்டுப் பகுதிகளில் தொடரும் அதிக வன்முறைகளுக்கு யார் பொறுப்பு? என்பதில் குடிப்பமே நீடிக்கிறது என்று சர்வதேச மன்னிப்புச்சபை தெரிவித்துள்ளது.

சர்வதேச மன்னிப்புச் சபையின் செயலாளர் நாயகம் ஐரெனி கான்,இலங்கையில் நான்கு நாள் சுற்றுப் பயணம் மேற்கொண்டு மனித உரிமைகள் தொடர்பான நிலைமைகளை ஆய்வு செய்தார்.

இப்பயணத்தின் முடிவில் சர்வதேச மன்னிப்புச் சபை நேற்று முன்தினம் வெளியிட்ட அறிக்கையிலேயே இவ்வாறு தெரிவிக்கப்பட்டுள்ளது.

அவ் அறிக்கையில் மேலும் தெரிவிக்கப்பட்டுள்ளதாவது,சிறிலங்கா அரசாங்கமும் தமிழீழ விடுதலைப் புலிகளும் வடக்கு-கிழக்கில் அதிகரித்து வரும் வன்முறைகள் மற்றும் மனித உரிமை மீறல்களை உடனடியாக நிறுத்தவேண்டும்.

இருதரப்பிலும் மனித உரிமைகள் என்பது அரசியல் ஆயுதமாகப் பயன்படுத்தப்பட்டு வருகிறது. மனித உரிமை மீறல்கள் தொடர்பில் இருதரப்பினரும் ஒருவரை ஒருவர் குற்றஞ்சாட்டி வருகின்றனர். கடந்த ஆண்டினது கொலைகள், கடத்தல்கள், சித்திரவதைகளை சிறிதேனும் குறைக்க வேண்டும்.

நாளாந்தம் நடாத்தப்படுகின்ற தாக்குதல்களில் மக்கள் கொல்லப்படுகிறார்கள். மக்களை இலக்கு வைத்து நடைபெறும் தாக்குதல்கள், படுகொலைகள் வடபகுதியிலும் பரவி அபாய சூழ்நிலையை அறிவித்துள்ளன.

படுகொலைகள், இனப்பாகுபாடு ஆகியவை தொடர்பாக முஸ்லிம் குழுக்கள் கவலைப்படுகின்றன.

விடுதலைப் புலிகள் தொடர்பில் சிங்களவர்கள் அச்சப்படுகின்றனர். சிறிலங்கா அரசாங்கம் தொடர்பில் தமிழ் மக்கள் அச்சப்படுகின்றனர். இருவரது நிலை தொடர்பாகவும் முஸ்லிம் மக்கள் அச்சப்படுகின்றனர். அனைத்து இன மக்களும் அச்சத்தில் உள்ளனர்.

ஆயிரக்கணக்கான மக்கள் ஆழிப்பேரலையால் இடம்பெயர்வுக்குள்ளாகி இருப்பதும் மோசமான நிலைமைகளுக்கு ஒரு காரணம்.அதிகரித்து வரும் வன்முறைகளைப் பரவலாக்கி தடுக்குமாறு ஜனாதிபதி மஹிந்த ராஜபக்ஷவுடனான சந்திப்பில் நாம் வேண்டுகோள் விடுத்துள்ளோம்.

சுயாதீன விசாரணைகளை மேற்கொள்ளும் வகையில் கண்காணிப்புக் குழு விடயங்களில் நெகிழ்வுப் போக்கைக் கடைப்பிடிக்கும்மறும் அரசாங்கத்தை நாம் கேட்டுக்கொண்டோம்.

மனித உரிமை மீறல்கள் குறிப்பிடத்தக்க அளவு குறைக்கப்படாமல் அமைதி முயற்சிகள் எட்டப்பட முடியாது. படைபினருக்கு எதிரான அனைத்துக் குற்றச்சாட்டுகள் தொடர்பாகவும் தாம் விசாரணைகளை மேற்கொள்ள உள்ளதாக ஜனாதிபதி மஹிந்த ராஜபக்ஷ தெரிவித்திருந்தார். இதனை நாம் வரவேற்கின்ற அதேநேரத்தில், இதில் உறுதியான நடவடிக்கைகள் மேற்கொள்ளப்பட வேண்டும் என்றும் வலியுறுத்துகிறோம்.

இராணுவ கட்டுப்பாட்டுப் பகுதிகளில் தான் குறிப்பிடத் தகுந்த அளவிலான வன்முறைகள் மற்றும் படுகொலைகள் நடைபெறுகின்றன. இருந்தபோதும் இந்தச் சம்பவங்களுக்குப் பின்னணியில் யார் உள்ளார்கள் என்பதில் குழப்பம் உள்ளது. இந்தச் சம்பவங்கள் தொடர்பான விசாரணைகளுக்கும் பாதுகாப்புக்கும் அரசாங்கமே பொறுப்பு என்பதில் எதுவித

சந்தேகமும் இல்லை.

ஆயுதக் குழு என்கின்ற வகையில் சர்வதேச மனித உரிமைகள் தொடர்பான விதிகளை அனைத்து நேரங்களிலும் மதித்து, பொதுமக்களை இலக்கு வைப்பதைத் தவிர்த்து விடுதலைப் புலிகளும் இயங்கவேண்டும்.

கிளிநொச்சியில் தமிழீழ விடுதலைப் புலிகளின் அரசியல்துறைப் பொறுப்பாளர் சு.ப.தமிழ்ச்செல்வனுடனான சந்திப்பின் போது சர்வதேச மனித உரிமை மீறல்களை ஆயுதக் குழுவினர் கவனத்திலெடுத்துச் செயற்பட வேண்டும் என்று வலியுறுத்தப்பட்டது.

சிறார் படை சேர்ப்பை நிறுத்தி அவர்களை விடுவித்து யுனிசெப் அமைப்பின் மறுவாழ்வுப் பணிகளில் இணைக்கவேண்டும் என்றும் வலியுறுத்தப்பட்டது.

இராணுவமும் தமிழீழ விடுதலைப் புலிகளும் ஆகக் கூடுமானவரை மனித உரிமைகளைக் காப்பாற்றுவதில் உத்தரவாதம் அளித்துள்ளனர். இருதரப்பினருக்கும் இடையே யுத்தநிறுத்த ஒப்பந்தத்தை மீளாய்வு செய்யவேண்டும் அல்லது முழுமையாக நடைமுறைப்படுத்த வேண்டும் என்பது தொடர்பில் வேறுபாடுகள் இருக்கின்றன. இருப்பினும், மனித உரிமை மீறல்களை நிராகரித்துவிட முடியாது.

அண்மையில் யாழ்ப்பாணத்தில் மேற்கொள்ளப்பட்ட படுகொலைகளும் தாக்குதல்களும் அங்கு தற்போது மோசமான நிலைமை இருப்பதையே காட்டுகின்றன.வடக்கு-கிழக்கில் மிக மோசமாக முறிவடைந்து இருக்கும் பாதுகாப்பு நிலைமைகளுக்கு எவ்வளவு விரைவில் அரசாங்கமும் விடுதலைப் புலிகளும் முகம் கொடுத்து தீர்வுகாண முடியுமோ அவ்வளவு விரைவில் தீர்வுகாண வேண்டும் என்று சர்வதேச மன்னிப்புச் சபையின் அவ் ஆய்வறிக்கையில் மேலும் தெரிவிக்கப்பட்டுள்ளது.

சர்வதேச மன்னிப்புச் சபையின் செயலாளர் நாயகம் ஐரெனி கானுடன் டென்மார்க் பிரதிநிதி லார்ஸ் நோர்மன் ஜோர்க்கென்சென்,ஆசியப் பிரதிநிதி பூர்ணசென் மற்றும் லிஸ் ரோஸ்வெல்,கவிதா மேனன் ஆகியோர் இலங்கை நிலைமைகளை ஆய்வுசெய்தனர்.

ஜனாதிபதி மஹிந்த ராஜபக்ஷ,வெளிவிவகார அமைச்சர் மங்கள சமரவீர, முன்னாள் பிரதமரும் எதிர்க்கட்சித் தலைவருமான ரணில் விக்கிரமசிங்க, கொழும்பு கொள்கை வகுப்பாளர்கள், மனித உரிமைச் செயற்பாட்டாளர்கள்,யாழ்ப்பாணம் மற்றும் மட்டக்களப்பு மக்கள் அமைப்புக்களின் பிரதிநிதிகள் ஆகியோரை இக் குழுவினர் சந்தித்தனர்.

யாழ்ப்பாணம் மற்றும் கிளிநொச்சிப் பகுதிகளுக்கும் இக்குழு சென்றது.

தமிழீழ விடுதலைப் புலிகளின் அரசியல்துறைப் பொறுப்பாளர் சு.ப.தமிழ்ச்செல்வன், விடுதலைப்புலிகளின் நீதித்துறைப் பொறுப்பாளர் பரா, காவல்துறைப் பொறுப்பாளர் பா.நடேசன் மற்றும் வடக்கு-கிழக்கு மனித உரிமைச் செயலகத்தின் உறுப்பினர்கள் ஆகியோரையும் சர்வதேச மன்னிப்புச் சபைக் குழு சந்தித்தது.

தமிழீழ விடுதலைப் புலிகளின் சிறைச்சாலைகளையும் சர்வதேச மன்னிப்புச்சபைக் குழு பார்வையிட்டது.யுத்தத்தால் இடம்பெயர்ந்தோர் முகாம் ஒன்றையும் ஆழிப்பேரலையால் இடம்பெயர்ந்தோர் முகாம் ஒன்றையும் இக் குழுவினர் பார்வையிட்டனர். (ந-4)

புல்கள் தடுத்து வைத்துள்ள பொல்லாரை விடுவிக்க உடன் நடவடிக்கை எடுக்க!

-ஜனாதிபதியிடம் வேண்டுகோள்

(கொழும்பு)

தமிழீழ விடுதலைப் புலிகளினால் தடுத்து வைக்கப்பட்டுள்ள மூன்று பொலிஸ் உத்தியோகத்தர்களுக்கும் விடுதலை செய்வதற்கு நடவடிக்கை எடுக்க வேண்டுமென்று சிறுவர் பாதுகாப்பு அதிகாரசபை ஜனாதிபதிக்கு வேண்டுகோள் விடுத்துள்ளது.

இது தொடர்பான கடிதமொன்றை ஜனாதிபதி செயலகத்திற்கு அனுப்பிவைத்துள்ளதாக அதிகார சபையின் தலைவர் தெரிவித்துள்ளார்.

குறிப்பிடப்பட்ட பொலிஸ் உத்தியோகத்தர்கள் மூன்று மாத காலத்திற்கு மேலாக விடுதலைப் புலிக்

ளால் தடுத்துவைக்கப்பட்டுள்ளனர்.அவர்களை விடுதலை செய்வதற்கு மேற்கொள்ளப்பட்ட நடவடிக்கைகள் வெற்றியளிக்கவில்லை.

இதேவேளை, தமிழீழ விடுதலைப் புலிகளினால் தடுத்து வைக்கப்பட்டுள்ளவர்கள் எவ்வித துன்புறுத்தல்களுக்கும் ஆளாக்கப்படவில்லை என்று தகவல்கள் கிடைத்துள்ளதாகவும் அவர்களுடன் தொலை பேசி மூலம் கருத்துப் பரிமாறிக்கொள்ளும் சந்தர்ப்பம் வழங்கப்பட்டுள்ளதாகவும் அதிகாரசபையின் தலைவர் மேலும் தெரிவித்துள்ளார். (ந-9)

மீன்பிடி உபகரணங்கள் கையளிப்பு

(பருத்தித்துறை)

கடல்கோள் அனர்த்தத்தின் பாதிப்புக்குட்பட்ட 70 மீனவ குடும்பங்களுக்கு இலங்கை மெதடிஸ்த திருச்சபை 1கோடியே 17 இலட்சத்து 60ஆயிரம் ரூபா பெறுமதியான மீன்பிடி வெளியிணைப்பு இயந்திரங்களை வழங்கியுள்ளது.

ஜேர்மன் டயகோனி நிறுவனம் இதற்கான நிதி உதவிகளை இலங்கை மெதடிஸ்த திருச்சபைக்கு வழங்கியிருந்தது.

வடமராட்சி வடக்கு மீனவர்கள் 30பேரும், வலி. வடக்கு மீனவர்கள் 20பேரும், வடமராட்சி கிழக்கு மீனவர்கள் 20பேரும் இவ் வெளியிணைப்பு இயந்திரங்களைப் பெற்றுள்ளனர். (ந-52)

கட்சித் தலைவர்களுடன் பிரதமர் நாளை சந்திப்பு

(கொழும்பு)

அரசியல் அமைப்புச் சபை தொடர்பில் ஆராய நாளை பிரதமர் ரட்ணசிறி விக்கிரமநாயக்க கட்சித் தலைவர்களை சந்திக்கவுள்ளார்.

இந்தச் சந்திப்பின் போது, அரசியல் அமைப்புச் சபைக்கு உறுப்பினர்களை நியமிப்பது தொடர்பில் முக்கிய விடயங்கள் குறித்து சபாநாயகரின் கவனத்திற்குக் கொண்டு வரப்படும் என்று பிரதமர் தெரிவித்துள்ளார். (ந-7)

தொந்தரவு தரும் தும்மல்

தும்மல் ஏன் வருகிறது? நாம் சுவாசிக்கும் காற்று மூக்கு வழியாக நுரையீரலுக்குள் செல்லும் போது காற்றிலிருக்கும் பிராண வாயு இரத்தத்துடன் கலக்கிறது.

நாம் சுவாசிக்கும்போது சுத்தமான காற்று மட்டும் தான் முக்கினுள் செல்ல வேண்டும் என்ற கட்டாயமில்லை. அந்த காற்றுடன் தூசி, கொசு, பூச்சி போன்றவைகளும் உள்ளே செல்ல வாய்ப்பிருக்கிறது. இரவில் நாம் ஆழ்ந்து தூங்கும் போது முக்கினுள் கொசுவோ அல்லது பூச்சியோ செல்லுமானால் முக்கினுள் உறுத்தல் ஏற்பட்டு நம் தூக்கம் கலைந்து, முக்கை சிந்தி, நீர் விட்டுக் கழுவி அதை வெளியேற்ற வேண்டியிருக்கிறது.

இவை ஒரு குழந்தையின் முக்கில் சென்றுவிட்டால் சிறிய குழந்தை என்ன

எந்த ஒரு அந்நிய பொருள் முக்கினுள் நுழையும் போதும் அதை வெளித்தள்ள தும்மல் ஒரு நம்பகமான பாதுகாப்பு உணர்வாக அமைந்திருக்கிறது.

இந்த தும்மல் ஒரு பாதுகாப்பு உணர்வாக செயல்படும் வரை மனிதனுக்கு ஒரு தொந்தரவும் இல்லை. ஆனால் தும்மல் ஒரு நோயின் அறிகுறியாக பல நேரத்தில் வந்து தொந்தரவு செய்யும் போது அதற்கு சிகிச்சை அளிக்கவேண்டியது கட்டாயமாகிறது. நாம் மும்முரமாக வேலை செய்துகொண்டிருக்கும் போதோ நுணுக்கமான தொழிலில் ஈடுபட்டிருக்கும் போதோ இந்த தும்மல் ஒரு இடைஞ்சலாக இருக்கும்.

காற்றுக்குழாயின் பாதுகாப்பிற்காக அமைந்திருக்கும் இந்த தன்னியல் நிகழ்வு சில நேரங்களில் மனிதனுக்கு தொந்தரவாகவும் உபத்திரவமாகவும் மாறிவிடலாம். இதற்குக் காரணம் சிலருக்கு அந்த நரம்பு நுணிகள் மிகவும் சென்சிடிவ் ஆக அமைந்திருப்பது தான். ஒரு சிறிய உறுத்தல் இந்த சளிச்சவ்வில் ஏற்பட்டாலும் உடனே அவர்கள் அடுக்குத தும்மலுக்கு ஆளாகிறார்கள். சிலருக்கு புகை பட்டாலும் சிலருக்கு தூசி பட்டாலும் சிலருக்கு வாசனைப் பொருட்களை சுவாசித்தாலும் அடுக்குத் தும்மலுக்கு ஆளாகி விடுவார்கள். சிலரின் முக்கின் நுணியைத் தொட்டால் கூட போதும் அடுத்த நிமிடத்திலிருந்து அடுக்குத் தும்மலுக்கு ஆளாகி விடுவார்கள். இப்படிப்பட்டவர்கள் ஒவ்வாமை உடையவர்கள் என்று சொல்லலாம்.

இந்த ஒவ்வாமை என்றும் அலர்ஜியால் பாதிக்கப்பட்டவர்கள் சுற்றுச் சூழ்நிலையிலுள்ள **allergen** (அயல்பொருள்) முக்கினுள் சென்றவுடன் அவர்களின் முக்கினுள் சென்றவுடன் அவர்களின் முக்கினுள் ஏற்கனவே உள்ள **anti-body**யுடன் வினை புரிந்து சில இரசாயன பொருட்களை உற்பத்தி செய்கிறது. உற்பத்தியாகும் இரசாயன பொருட்கள் முக்கினுள் தும்மலையும், முக்கினுள் உள்ள பல சுரப்பிகளிலிருந்து சுரக்கும் சளிச் சுரப்பிகளை (**Mucous Secertion**) வெளிக் கொண்டு வரும்

தன்மையும் கொண்டது.

இந்த இரசாயனப் பொருட்கள் உற்பத்தியானவுடன் அடுக்கடுக்கான தும்மல் வந்து முக்கிலிருந்து தண்ணீராகக் கொட்டும். இம்மாதிரி ஒவ்வாமை உண்டு பண்ணும் பொருட்கள் எதுவாகவும் இருக்கலாம். இதற்கு ஆங்கிலத்தில் **Anything under the sun including the sun can be an allergen** என்கிறார்கள். ஆனால் பொதுவாக மக்களிடையே அதிகமாக காணப்படும் ஒவ்வாமைப் பொருள் தூசி தான். அதிலும் பழைய தூசிதான் அதிக பாதிப்பை ஏற்படுத்தும். புதிதாக உண்டான தூசி, கட்டிடத்தில் உள்ள தூசி, தெருக்களில் இருந்து வருகும் தூசிகள் அதிக பாதிப்பை ஏற்படுத்தாது.

நோயாளிகள் 'நான் பழைய புத்தகங்களை துடைத்தேன். பழைய துணிகளை உதறினேன். உடனே தும்மல் வந்து விட்டது' என்கிறார்கள். இதற்குக் காரணம் அந்த பழைய தூசிதான் அதிகமாக ஒவ்வாமையை உண்டுபண்ணுகிறது.

மக்களிடையே நாம் பொதுவாக பாப்பது காலையில் எழுந்தவுடன் முக்கடைப்பு ஏற்பட்டு முக்கினுள் அதிக உறுத்தல் உண்டாகி அடுக்கடுக்கான தும்மல் வந்து முக்கிலிருந்து தண்ணீராக வெளியேறி முக்கடைப்பிலிருந்து விடுபடுவர். இது முக்கியமாக பனிக்காற்றினால் உண்டாகும் ஒவ்வாமையாகும். ஒரு சிலருக்கு அறையினுள் இருக்கும் மின்விசிறியைப் போட்ட உடன் தும்மல் ஆரம்பித்து விடும். இதற்குக் காரணம், அங்கே படிந்திருக்கும் தூசி மின்விசிறியைப் போட்டவுடன் காற்றில் பறக்க ஆரம்பித்து விடுகிறது. அதனால் முக்கினுள் சென்று **allergic reaction** ஏற்பட்டு அடுக்கடுக்கான தும்மல் வந்து தொல்லை தருகிறது.

இம்மாதிரி ஒவ்வாமை உள்ளவர்களுக்கு அதை முற்றிலும் குணப்படுத்துவது என்பது மிகவும் கடினமாகும். ஆனால் இந்த ஒவ்வாமையை உண்டாக்கும் **allergen** (அயல் பொருள்) ஐ கண்டுபிடித்து அதைத் தவிர்த்தால் இந்த ஒவ்வாமையிலிருந்து விடுபடலாம். ஆனால், இந்த அலர்ஜியினைத் தவிர்ப்பது என்பது முடியாத காரியமாக உள்ளது என்பதுதான் வேதனை.

இப்படி ஒவ்வாமையினால் தாக்கப்படும் போது அதற்கான சிகிச்சையை மேற்கொள்ளுதல் அவசியமாகிறது. இப்போது ஒவ்வாமையினை தடுக்க முக்கினுள் ஸ்ப்ரே செய்யும் மருந்துகள் நிறைய வந்துள்ளன. ஸ்ப்ரே மூலமும் **anti-allergy**



மாத்திரைகள் மூலமும் ஒவ்வாமையினால் உண்டாகும் தொல்லைகளிலிருந்து நம்மை பாதுகாத்துக் கொள்ளலாம். இவை தற்காலிக சிகிச்சைதான். அலர்ஜியை புரணமாக குணப்படுத்த முடியும் என்று கூறுவதற்கில்லை.

அடுக்குத் தும்மல்கள் வருவதற்கு மேலும் பல காரணங்களும் உள்ளன. நாம் ஏற்கனவே பார்த்தது போல் முச்சுக் குழாயில் ஒரு அந்நியப் பொருள் வந்து உட்காறும் போது தும்மல் ஒரு பாதுகாப்பு தன்னியல் நிகழ்வாக அமைந்திருக்கிறது. சில குழந்தைகளுக்கு முச்சுக் குழாயில் அடைப்பு ஏற்படலாம். உதாரணமாக அடினாய்டு என்ற சதை முக்கின் பின்பகுதியில் அடைத்துக் கொண்டு முக்கினால் சுவாசிக்க முடியாமல் வாயினால் சுவாசிக்கும் நிலைக்கும் ஆளாகலாம்.

இதனால் முக்கிலிருந்து உண்டாகும் சளி உறுத்தலை உண்டாக்குவதால் அதை வெளியே கொண்டு வருவதற்கு **sneezing reflex** உண்டு பண்ணி அதனாலும் அடுக்கு தும்மல் வருகிறது. இந்த மாதிரியாக குழந்தைகளுக்கு முக்கின் பின்பகுதியில் அடைத்துக்கொண்டிருக்கும்

டாக்டர் P. துளசிதாஸ்

அடினாய்டு சதையினை அறுவை சிகிச்சையின் மூலம் அகற்றி முக்கின் வழியே சுவாசிக்க வழிசெய்தால் தும்மல் நின்றுவிடும்.

மேலும், முக்கிலோ அல்லது சைனஸிலோ நோய் நுண்மங்கள் பரவி தொற்று ஏற்பட்டால் அதனால் அடுக்கடுக்கான தும்மல் வரலாம். இந்த இன். பெக்சன் றைரஸ் அல்லது பாக்டீரியாவினால் ஏற்படலாம். வைரஸினால் உண்டான இன். பெக்சனை சாதாரண ஜலதோஷம் என்று சொல்கிறோம். இந்த சாதாரண ஜலதோஷத்தினால் அடுக்குத் தும்மல், முக்கடைப்பு, முக்கில் நீர் வடிதல் ஆகிய தொந்தரவுகள் உண்டாகலாம். இந்த சாதாரண ஜலதோஷத்திற்கு காரணமான வைரஸினை அழிக்க மருந்து இல்லை. ஆனால், அந்த அறிகுறிகளை குணப்படுத்த மருந்துகள் உள்ளன. இந்த மருந்துகள் மூலம் முறையாக சிகிச்சையளிக்க முடியும். □



செய்ய முடியும்? அதற்கு முக்கு சிந்தனோ, கழுவனோ தெரியாதல்லவா. இதனால் தான் இயற்கை நமக்கு தும்மல் என்ற பாதுகாப்பு தன்னியல் நிகழ்வு (**Protective Reflex**) தந்திருக்கிறது. முக்கினுள்ளே சளிச்சவ்வு என்ற **Mucous Membrane** அமைந்திருக்கிறது. இந்த சளிச்சவ்வு ஆயிரக் கணக்கான நரம்பு நுணியினைக் கொண்டிருக்கும் இந்த நரம்பு நுணிகள் மைய நரம்பு மண்டலத்தோடு இணைந்திருக்கிறது. இந்த நரம்பு நுணிகளின் மேல் ஏதாவது ஒரு பொருள் தட்டுப்பட்டாலோ அல்லது வீழ்ந்தாலோ அது உடனே மைய நரம்பு மண்டலமான மூளைக்கு அந்த செய்தியை அனுப்புகிறது. மூளைக்கு அச்செய்தி கிடைத்தவுடன் அந்த அந்நியப் பொருளை வெளியேற்ற உடனே பாதுகாப்பு தன்னியல் நிகழ்வைத் தூண்டுகிறது.

இத்தாண்டதலின் மூலம் நாம் ஒரு பெருமூச்சை உட்கொள்கிறோம். அதில் நுரையீரல் விரிவடைந்து காற்று நிறைந்தவுடன், நமது தொண்டைப் பகுதியில் இருக்கும் குரல்வளை இறுக்கமாக முடிக்கொள்கிறது. இப்படி இறுக்கமாக முடிய பின் விலாப்பகுதியில் உள்ள தசைகளும் மாப்புப்பகுதியில் உள்ள தசைகளும் அதிவேகமாக சுருங்குகின்றன.

அவ்வாறு சுருங்கும் போது நுரையீரலினுள் அழுத்தம் ஏற்படுகிறது. இந்த நுரையீரல் அழுத்தம் பல மடங்கு பெருகி அதிகமாகும் போது குரல்வளை திடீரென்று திறந்து விடுகிறது.

குரல்வளை திடீரென திறந்தவுடன் பலமடங்கு அழுத்தம் பெற்றுள்ள காற்று பல மைல் வேகத்தில் முக்கின் வழியே தும்மலாக வெளி தள்ளப்படுகிறது. இப்படி தள்ளப்படும்போது முக்கினுள் நுழைந்த கொசுவோ அல்லது பூச்சியோ இவ்வேகத்தில் அடித்துச் சென்று வெளியேற்றப்படுகிறது.

இந்தச் செயல்கள் அனைத்தும் ஒரு வினாடிக்குள் நடப்பவையாகும். கொசுவோ, பூச்சியோ அல்லது வேறு ஏதாவது பொருளோ முக்கினுள் நுழைந்தவுடன் பாதுகாப்பு தன்னியல் நிகழ்வு ஆரம்பிக்கப்பட்டு ஒரு வினாடிக்குள் இச்செயல்புர்த்தியாகி விடுகிறது. இதுபோல்

உலக உணவுத் திட்டம் ரூ. 4.8 பில்லியன் ஒதுக்கீடு

(கொழும்பு)

சுனாமியால் பாதிக்கப்பட்டவர்கள் மற்றும் நாட்டில் வறுமையில் வாழும் மக்களுக்கு உதவுவதற்கென்று தடையின்றி உணவு விநியோகத்தை மேற்கொள்வதற்கு உலக உணவுத் திட்ட நிறுவனம் தீர்மானித்துள்ளது.

இந்தத் திட்டத்தின் கீழ் சுமார் ஆயிரம் குடும்பங்கள் தற்போது நிவாரணங்களைப் பெற்று வருகின்றன என்று நாட்டைக் கட்டியெழுப்பும் மற்றும் அபிவிருத்தி அமைச்சு தெரிவித்துள்ளது.

இந்த நடவடிக்கைக் கென்று இந்த ஆண்டிலும் அடுத்த ஆண்டிற்குமென்று 4.8 பில்லியன் ரூபாவை உலக உணவுத் திட்டப்பிரிவு வழங்கியுள்ளது.

அமைச்சின் செயலாளர் எம்.எஸ்.ஜெயசிங்க இது குறித்துக் கருத்துத் தெரிவிக்கையில்,

வடக்கு- கிழக்குப் பகுதியில் சுனாமியால் பாதிக்கப்பட்ட 350 குடும்பங்களுக்கான நிவாரண உதவிகளையும் இந்தத் திட்டம் வழங்கியுள்ளது என்று குறிப்பிட்டார். (ரூ-7)

உறுதிமொழிகள் வழங்கப்படும்வரை பகிஷ்கரிப்புப் போராட்டம் தொடரும்

கோப்பாய் ஆசிரியர் பயிற்சிக் கலாசாலை மாணவர்கள் அறிக்கை

(யாழ்ப்பாணம்)

மட்டக்களப்பு ஆசிரியர் பயிற்சி கலாசாலையில் - கடந்த 27ஆம் திகதி மாணவர்கள் தின ஏற்பாடுகளை மேற்கொண்டிருந்த போது இனம் தெரியாத நபர்களினால் கலாசாலை வளாகத்துக்குள் மேற்கொள்ளப்பட்ட அடாவடித் தனங்களினையும் அச்சுறுத்தல்களையும் கோப்பாய் ஆசிரியர் பயிற்சிக் கலாசாலை மாணவர்கள் வன்மையாகக் கண்டித்துள்ளனர்.

இது தொடர்பில் மாணவர் மன்றம் விடுத்துள்ள கண்டன அறிக்கையில், மேற்படி நடவடிக்கைகளாலும் பயிற்சிக் கலாசாலையின் செயற்பாடுகள் பாதிக்கப்பட்ட சம்பவமானது மிகவும் பாரதூர்மான ஒன்றாகும்.

கலாசாலை ஆசிரிய மாணவர்களின் வருட இறுதிப் பரீட்சைகள் நடைபெறுகின்ற காலத்தில் இவ்வாறு மாணவர்கள் அச்சுறுத்தப்படுவது ஆசிரிய மாணவர்களிடம் பாதிப்புக்களை ஏற்படுத்தியுள்ளது.

எனவே ஆசிரியர் சமூகத்தின் பாதுகாப்புப் பற்கு உத்தரவாதமும் உறுதிமொழியும் சம்பந்தப்பட்ட தரப்புக்களில் இருந்து கண்டிக்கும் வரை தொடர்ந்து மட்டக்களப்பு ஆசிரியர் மாணவர்கள் மேற்கொள்ளும் பகிஷ்கரிப்பு நடவடிக்கைகளுக்கு ஒத்துழைப்பு வழங்கி எமது சகல் செயற்பாடுகளையும் நிறுத்துவது என கோப்பாய் ஆசிரியர் மாணவர் சமூகம் தீர்மானித்துள்ளது எனக் குறிப்பிடப்பட்டுள்ளது. (ரூ)

புனித வைபவம்

(யாழ்ப்பாணம்)

சுவாமி விவேகானந்தர் திருவடி பதித்த யாழ்ப்பாணம் இந்துக் கல்லூரியின் புனித வைபவம் எதிர்வரும் 9ஆம் திகதி காலை 9.00 மணக்கு கல்லூரி மண்டபத்தில் அதிபர் வீ.கணேசராசா தலைமையில் நடைபெறவுள்ளது.

இந்நிகழ்வில் பருத்தித்துறை ஸ்ரீராம கிருஷ்ண சாரதா சேவாச்சிரம சுவாமி சித்ரூபானந்தா, சுவாமி விவேகானந்தரின் ஒரு தொகுதி நூல்களை கல்லூரிக்கு அன்பளிப்புச் செய்யவுள்ளார்.

அத்துடன், சுவாமி விவேகானந்தரின் உருவப்படம் ஒன்றும் கல்லூரி அதிபரால் தரை நீக்கம் செய்து வைக்கப்படவுள்ளது. (ரூ-7)

திறப்பு விழா

(யாழ்ப்பாணம்)

ஹற்றன் நஷனல் வங்கியின் இரண்டாவது வாடிக்கையாளர் நிலையம் எதிர்வரும் 14ஆம் திகதி முற்பகல் 9.45 மணியளவில் இல 62-64 ஸ்ரான்லி வீதியில் திறந்து வைக்கப்படவுள்ளது. (ரூ-7)

கொழும்பின்

பாதுகாப்பு அதிகாரிப்பு

(கொழும்பு)

கொழும்பு நகரின் பாதுகாப்பு பலப்படுத்தப்பட்டுள்ளதாக கொழும்பு பிராந்திய பிரதிப் பொலிஸ்மா அதிபர் தெரிவித்துள்ளார்.

வடக்கு - கிழக்கில் சில பகுதிகளில் நிலவும் அமைதியின் மையை அடுத்து பாதுகாப்பு பலப்படுத்தப்பட்டுள்ளதாக தெரிவிக்கும் பிரதி பொலிஸ்மா அதிபர் தேடுதல் நடவடிக்கைகள் இடம்பெற்று வருவதாகவும் குறிப்பிட்டுள்ளார். (ரூ-9)

மாதுங்கள் பத்தாகியும் மாற்றம் எதுவுமில்லை சுனாமியால் பாதிக்கப்பட்டோர் அங்கலாய்ப்பு

கடந்த ஆண்டு டிசம்பர் மாதம் 26 ஆம் திகதி ஏற்பட்ட ஆழிப்பேரழிவு அனர்த தத்தினால் ஆசியா பிராந்தியத்தில் மாத்திரமல்ல உலகளாவிய ரீதியில் பாரிய ஓர் இயற்கைப் பேரழிவே ஏற்பட்டது. இலங்கைத் தீவின் வடக்கு- கிழக்கில் அமைந்துள்ள நிலப்பரப்பில் இப்பேரழிவு மகப் பெரியளவாகக் காணப்பட்டது. யாழ். மாவட்டத்தின் ஒரு பகுதியான வடம. ராட்சி கிழக்கில் குறிப்பாக தாளையடி கிராமத்தில் பலர் உயிரிழப்புக்கு உள்ளாகியதுடன் பலர் 'காயமுற்றும் காணாமல் போயும் உள்ளனர். அன்றியும் பெருமளவு சொத்துக்கள் நாசமாகியும் உள்ளன. மக்கள் அல்லலுற்ற இக்காலகட்டத்தில் கூட போர்க்காலச் சூழ்நிலைகளும் பெருமளவு பாதிப்பை ஏற்படுத்தின.

இயற்கைப் பேரனர்த்தத்தை அடுத்து முதற்கட்டமாக மக்கள் தங்கள் வாழ்விடங்களை நலன்புரி நிலையங்களில் அமைத்துக் கொண்டதுடன், அடுத்த கட்டமாக தற்காலிக குடிசைகளில் வசித்து வருகின்றனர். அவர்களுக்குரிய நிரந்தர வாழ்விடங்களை அமைத்துக் கொடுப்பதற்கு அரசு சார்பற்ற நிறுவனங்கள் பல முன்வந்த போதிலும் இற்றைவரை எது வித மாற்றங்களும் ஏற்படவில்லை.

கடந்த காலங்களில் ஏற்பட்ட இராணுவ நடவடிக்கைகாரணமாக முற்றாக அழிவடைந்த பாடசாலைகளை இக் கிராம மக்கள் புனர்நிர்மாணம் செய்து கிட்டத்தட்ட மூன்று மானவர்கள் கல்வி கற்கும் பாடசாலையாக உருவாக்கினர். பாடசாலைக்குத் தேவையான கல்வி கற்கும் கட்டடங்கள், நூலகம், விஞ்ஞான ஆய்வுகூடம், தண்ணீர் வசதி, பூரண ஆசிரியாசேவை அனைத்தும் ஒருங்கே கைவர்ப்பெற்ற ஒரு பாடசாலையாக வழிநடத்தி வந்தார்கள்.

இவ்வாறாக இம்மானவர்களின் கல்வி வளர்ச்சியடைந்து வருகின்ற காலத்தில் கடந்த ஆண்டு டிசம்பர் 26ஆம் திகதி ஏற்பட்ட சுனாமி அனர்த்தத்தினால் அப்பாடசாலை பல சேதங்களுக்கு உள்ளாகியதால் கல்வி கற்பிக்கமுடியாத நிலை ஏற்பட்டது.

சுனாமியினால் பாதிக்கப்பட்ட அப்பாடசாலையானது அண்ணளவாக நூறு மீற்றருக்கு உள்ளே அமைந்துள்ளது.

தற்போது அப்பாடசாலை மூன்று மீற்றருக்கு அப்பால் தற்காலிக கொட்டகையில் இயங்கி வருகின்றது. ஒரு நாட்டை கட்டியெழுப்ப மாணவர்களால் தான் முடியும். ஆனால் இங்கே சுனாமி அனர்த்தத்தினால் பல மாணவர்கள் உயிர் பிரிந்துள்ளார்கள். உயிர் தப்பிய ஏனைய மாணவர்களுக்குக் கல்வி கற்பதற்குத் தற்காலிக கொட்டகையில் ஆசிரியர் பற்றாக்குறை, குடிநீர் வசதி அற்ற நிலை, கற்றல் உபகரணங்கள் அற்ற நிலையில் பாடசாலை மாணவர்களின் கல்வியானது முன்னெடுக்கப்பட்டு வருகின்றது. இதுவரையும் இம் மாணவர்களுக்கு தொண்டு நிறுவனங்களால் எவ்வித புனர்நிர்மாண கட்டுமானங்கள் எதுவும் வழங்கப்படவில்லை.

மக்கள் அல்லலுற்று அவதிப்படும் நேரங்களில் அவர்கள் மனதுக்குச் சாந்தியளிப்பது இறைவழிபாடு ஒன்றேயாகும்.

கடந்த பல ஆண்டு காலமாக இராணுவ நடவடிக்கையால் சகலதையும் இழந்து வன்னி சென்ற மக்கள் திரும்பவும் 2002ஆம் ஆண்டு தமது சொந்த இடமாகிய வடமராட்சி கிழக்கில் உள்ள தமது கிராமத்திற்கு வந்து இயல்பு வாழ்க்கையை தொடர்ந்த வேளை அவர்களுக்கு மனநினைவைக் கொடுக்கவும், ஒழுக்கக் கட்டுப்பாட்டை பேணவும் ஆத்ம ஜீவனாக விளங்கும் வழிபாட்டுத் தலங்கள் இராணுவ நடவடிக்கை காரணமாக முற்றாகச் சேதமடைந்து காணப்பட்டன. மக்கள் அதனை புனர்நிர்மாணம் செய்து வழிபாடு செய்து வருகின்ற வேளையில் கடந்த டிசம்பர் 26ஆம் திகதி ஏற்பட்ட சுனாமி ஆழிப்பேரழிவினால் புனர்நிர்மாணம் செய்யப்பட்ட ஆலயம் முற்றாக அழிந்து விட்டது.

ஆழிப் பேரழிவின் போது வாழ்விடம், சொத்துக்கள், உயிர்கள் அனைத்தையும் இழந்துள்ள இக்கிராம மக்கள் மன அமைதிக்காக வழிபாடு செய்ய அவர்களுக்கு ஆலயம் இல்லை. ஆயினும் மக்கள் அந்த ஆலயத்தில் எஞ்சியிருந்த சுவர்களைத் தற்காலிக கொட்டகையில் வைத்து வழிபட்டு வருகிறார்கள். ஆலய நிர்மாண வேலைகளைக் கென அரசாங்கத்தால் ஒதுக்கப்படும் நிதி, ஆழிப்பேரழிவில் அழிவடைந்தாலும் தமிழர்கள் என்பதால் இவர்களுக்கு வழங்கப்படவில்லை. இப்படிப்பட்ட அவலமான நேரத்திலும் எம் மக்களுக்கு வெளிநாடுகளிலும் நிதி யுதவிகளை அரசாங்கம் ஏன்தான் பின் தள்ளுகிறதோ தெரியவில்லை.

வடமராட்சி கிழக்கிலுள்ள மாமுனை, குடார்ப்பு, மருதங்கேணி, தாளையடி வத்திராயன், உடுத்துறை, ஆழியவளை முதலிய கிராமங்களுக்கு தபால் விநியோகம் செய்யும் ஒரு இடமாக தாளையடியில், தாளையடி உப்ப அஞ்சல் அலுவலகம் இயங்கி வந்தது. இதுவும் இராணுவ நடவடிக்கையால் முற்றாக அழிக்கப்பட்டு திரும்பவும் ஒரு புதிய கட்டடத்திலே இயங்க ஆரம்பித்தது.

மக்களுடைய உறவுப்பாலமாகவும் சொந்தங்களை இணைக்கும் கருவியாகவும் இயங்குவது தபால் சேவையேயாகும். எந்த ஒரு நாட்டிலும் தபால் சேவை இல்லாமல் மக்களால் வாழமுடியாது.

இப்படிப்பட்ட ஒரு தேவையானது கடந்த ஆண்டு ஏற்பட்ட ஆழிப்பேரழிவின் போது மீண்டும் முற்றாக அழிவடைந்துள்ளது. அதன் பின் எந்தவித கட்டடமும் இன்றி தற்காலிகமாக ஒரு தனியாரின் வீட்டிலே இயங்கி வந்த தபாலகம் அவரின் நிதியுதவியுடன் முற்றாறு மீற்றருக்கு அப்பால் அவரது நிலத்திலேயே புதிய கட்டடம் ஒன்று நிர்மாணிக்கப்பட்டு இயங்கி வருகின்றது.

இதற்கு தொண்டு நிறுவனங்களால் கட்டடம் எதுவும் நிர்மாணித்துக் கொடுக்கப்படவில்லை.

போக்குவரத்துப் பாதை முற்றாக அழிவடைந்துள்ளது. மழை காலம் தொடங்கி விட்ட நிலையில் பாதிக்கப்பட்ட வீதிகளின் புனர்நிர்மாணப் பணிகள் ஆரம்பிக்கப்பட்டுள்ளதாக கூறப்பட்டுள்ள போதிலும் உருப்படியாக எதுவும் நடக்கவில்லை. இது ஒரு கண்துடைப்பாகவே தென்படுகிறது.

எவ்வளவோ வசதிகளுடன் வாழ்ந்த மக்கள் அண்மையில் ஏற்பட்ட சுனாமி அனர்த்தத்தினால் சொத்துக்கள், வாழ்விடங்கள், உயிர்கள் அனைத்தையும் முற்றாக இழந்துள்ளார்கள். இப்படி இவர்கள் அனைத்தையும் இழந்துள்ள நிலையிலும் தொண்டு நிறுவனங்களினால் பூரண நிறைவான சேவைகள் எதுவும் வழங்கப்படவில்லை என மக்கள் தெரிவிக்கின்றார்கள்.

தற்காலிகமாக அமைத்துக் கொடுக்கப்பட்ட இடைத்தங்கல் குடியிருப்புகள் மழைகாலம் தொடங்கிய வேளையில் ஒழுகுவதாகவும் அதனை வந்து எவரும் பார்வையிடவில்லை எனவும் தெரிவிக்கின்றார்கள்.

இவர்களின் முக்கிய தேவையாகிய குடிநீர்ப்பிரச்சினை ஒக்ஸ்பாம் நிறுவனத்தால் மேற்கொள்ளப்பட்டுள்ளது. தற்போது குடிநீரானது குறிப்பிட்ட சில மணித்தியாலம்

களுக்கு மட்டுமே வழங்கப்படுவதாக அம் மக்களால் தெரிவிக்கப்படுகின்றது. தண்ணீர் மக்களுக்கு மிகவும் முக்கியமான தொன்றாக இருப்பதால் அதுவும் கிடைக்கவில்லை என்றால் மக்கள் எப்படி வாழ முடியும்? சுனாமி ஏற்பட்டு பதினொரு மாதங்களான நிலையில் நிரந்தர வீட்டுத்திட்டம் என்பது கைகூடாத ஒன்றாகவே உள்ளது.

நந்தன்

வ. சீழக்கு

முல்லைத்தீவு மாவட்டத்தில் ஆரம்பிக்கப்பட்ட வீட்டுத் திட்டத்தைப் போல, வடமராட்சி கிழக்கில் ஏன் இன்னமும் தொடங்கப்படவில்லை என்பது புரியாமல் மக்கள் திண்டாடுகிறார்கள். இத்திட்டமானது தொடங்கப்படாததற்குக் காரணம் தொண்டு நிறுவனங்களின் அசமந்தப்போக்கே எனப் பொது நல அபிப்பிராயம் நிலவுகிறது. □

விடுதலைப்புலிகள் வீது குற்றஞ்சாட்ட போதிய சாட்சியங்கள் இல்லை

கண்காணிப்புக் குழு தெரிவிப்பு

யாழ்ப்பாணத்தில் நடைபெறும் சம்பவங்களுக்கு விடுதலைப்புலிகள் மீது குற்றஞ்சாட்டுவதற்குப் போதிய சாட்சியங்கள் இல்லை என்று யுத்த நிறுத்தக் கண்காணிப்புக் குழு தெரிவித்துள்ளது. கண்காணிப்புக் குழுவின் தலைவர் ஹக்ருப் ஹொக்லண்ட் நேற்று முனதினம் ஊடகவியலாளர்களிடம் இதனைத் தெரிவித்துள்ளார்.

கடந்த 3 நாட்களில் யுத்தநிறுத்த

உடன்படிக்கை 10 முறை மீறப்பட்டுள்ளது. கடந்த 48 மணிநேரத்தினுள் 9 இராணுவ வீரர்கள் கொல்லப்பட்டுள்ளனர். பல இராணுவ வீரர்களும் பொதுமக்களும் படுகாயமடைந்துள்ளனர்.

கடந்த 3 நாட்களாக மேற்கொள்ளப்பட்ட தாக்குதல்களை விடுதலைப்புலிகளே செய்தார்கள் என்று கூறுவதற்கான சாட்சியங்கள் எதுவும் கிடைக்கவில்லை என்றும் அவர் தெரிவித்துள்ளார். (ந-4)

சுனாமியால் பாதிக்கப்பட்ட

35 குடும்பங்களுக்கு வீடுகள் கையளிப்பு

(பருத்தித்துறை)

சுனாமியால் பாதிக்கப்பட்ட 35 குடும்பங்களுக்கு இலங்கை மெதடிஸ்த திருச்சபை ஜேர்மன் டயகோனி நிறுவனத்தின நிதி உதவியுடன் திக்கத்தில் நிர்மாணிக்கப்பட்ட 35 நிரந்தர வீடுகள் தெரிவு செய்யப்பட்டவர்களுக்குச் சம்பிரதாய பூர்வமாகக் கையளிக்கப்பட்டன.

இவ்வீடுகளை நிர்மாணிப்பதற்கான காணி சுமார் 35 இலட்சம் ரூபாய்க்கு இலங்கை மெதடிஸ்த திருச்சபையால் கொள்வனவு செய்யப்பட்டது. ஒவ்வொரு வீடுகளும் தலா 10 இலட்சம் ரூபா செலவில் நிர்மாணிக்கப்பட்டுள்ளன. இவ்வீடுகள் நிர்மாணிக்கப்பட்ட பகுதிக்கு 'மெதடிஸ்தநகர்' எனப் பெயர் சூட்டப்பட்டுள்ளது.

சுனாமியால் பாதிக்கப்பட்டு வீடுகளை இழந்த 35 குடும்பங்களுக்கும் இவ்வீடுகள் கையளிக்கும் நிகழ்வு பருத்தித்துறை பிரதேச முன்பள்ளி பதில் இணைப்பாளர் திருமதி. எஸ்.புவனேஸ்வரன் தலைமையில் அண்மையில் நடைபெற்றது. யாழ்ப்பாண அரசாங்க அதிபர் கே.கணேஷ் பிரதம விருந்தினராகக் கலந்துகொண்டு மங்கள விளக்கேற்றி விழாவை ஆரம்பித்துவைத்தார்.

இலங்கை மெதடிஸ்த திருச்சபை பருத்தித்துறை கட்டைவேலி முகாமக்கு அருட்திரு டி.அழகராசா அடிகளார்

முதலாவது வீட்டின் திறப்பை பயனாளியிடம் கையளித்தார்.

முதலாவது வீட்டை ஜேர்மன் டயகோனி நிறுவன இலங்கைப் பணிப்பாளர் டானியல் தம்பிராசா சம்பிரதாயபூர்வமாக நடாவை வெட்டித் திறந்து வைத்தார். 'மெதடிஸ்த நகர்' பெயர்ப்பலகையை இலங்கை மெதடிஸ்த திருச்சபையின் வடக்கு கிழக்கு திரு.மாவட்டத்தலைவர் அருட்திரு எஸ்.ஜே.கதிரேசபிள்ளை திரைநக்கம் செய்துவைத்தார்.

அங்கு நடைபெற்ற பொதுக்கூட்டத்தில் யாழ்ப்பாண அரச அதிபர் கே. கணேஷ், இலங்கை மெதடிஸ்த திருச்சபையின் வழக்கு கிழக்கு திரு. மாவட்டத் தலைவர் அருட்திரு கதிரேசபிள்ளை அடிகளார், ஜேர்மன் டயகோனி நிறுவன இலங்கை பணிப்பாளர் டானியல் தம்பிராசா, பருத்தித்துறை பிரதேச செயலர் ஆர்.வரதீஸ்வரன், பருத்தித்துறை பிரதேச சபைச் செயலாளர் எஸ்.பசுபதி, பருத்தித்துறை கட்டைவேலி சேகர முகாமக்கு அருட்திரு டி.அழகராசா அடிகளார், சுனாமி செயலக நிர்வாக உத்தியோகத்தர் ஆர். சந்திரன், அகதிகள் புனர்வாழ்வுக் கழகப் பணிப்பாளர் என்.தேவானந்தா மெதடிஸ்த திருச்சபையின் பருத்தித்துறை போதகர் அருட்திரு ஏ.சதீஸ் அடிகளார் உட்பட பலர் கலந்துகொண்டு உரையாற்றினர். (ந-52)

முதாரில் 4 இளைஞர்கள் கடற்படையால் கைது

(திருகோணமலை)

விடுதலைப்புலிகளின் கட்டுப்பாட்டில் உள்ள முதார் கடற்கரைச்சேனை பகுதியிலிருந்து திருகோணமலைக்கு படகு ஒன்றில் சென்ற நால்வர் சந்தேகத்தின் பேரில் கடற்படையினரால் கைதுசெய்யப்பட்டுள்ளனர்.

மேலதிக விசாரணைகளை இவர்கள் பின்னர் திருகோணமலை துறைமுகப் பொலிஸாரிடம் ஒப்படைக்கப்பட்டுள்ளனர். இவர்கள் தொடர்பான விசாரணைகள் தற்போது இடம்பெற்று வருவதாகவும்

தெரிவிக்கப்பட்டுள்ளது. சத்தியபவன், அருட்செல்வன், ரஜனிகாந்த், அகிந்தன் அகியோரே இவ்வாறு சந்தேகத்தின் பேரில் கைது செய்யப்பட்டு விசாரணைக்கு உட்படுத்தப்பட்டுள்ளனர்.

இதேவேளை முதார் பழைய இறங்கு துறை பகுதியில் நேற்று முனதினம் இரண்டு சடலங்கள் கண்டுபிடிக்கப்பட்டுள்ளன. முதார் அரசினர் வைத்தியசாலையில் வைக்கப்பட்டுள்ள இச்சடலங்களை அடையாளம் காணும் நடவடிக்கைகள் மேற்கொள்ளப்பட்டு வருகின்றன. (ந-4)




கடல்கோள் அனர்த்தத்தினால் பாதிக்கப்பட்ட மீனவர்களுக்கு மீன்பிடிவெளி இணைப்பு கியந்திரங்கள் வழங்கப்படும் வைபவத்தில் இலங்கை மெதடிஸ்த திருச்சபை பருத்தித்துறை கட்டைவேலிப் போதகர் அருட்திரு ஏ.சதீஸ் அடிகளார் உரையாற்றுகிறார்.

(படம்: பரு.நீருபர்)

இந்தியா முதலாவது இன்னிங்ஸில் 167 ஓட்டங்கள்: போட்டி சமனிலையில்

இந்தியா- இலங்கை அணிகளுக்கிடையிலான முதலாவது டெஸ்ட் போட்டியின் இறுதிநாளான நேற்று இந்தியா முதலாவது இன்னிங்ஸில் 167 ஓட்டங்களை பெற்றிருந்தது.

நேற்று முன்தினம் 2 விக்கெட் இழப்பிற்கு 90 ஓட்டங்களை பெற்றிருந்தபோது



இந்திய அணியின் தலைவர் ராகுல் டிராவிட் துடுப்பெடுத்தாடி 32 ஓட்டங்களுடன் வாஸின் பந்துவீச்சில் விக்கெட் காப்பாளர் சங்ககராவிடம் பிடிகொடுத்து ஆட்டமிழந்தார். இதனைத் தொடர்ந்து டெண்டில்கருடன் இணைந்துகளம் இறங்கிய லக்மன் பொறுமையுடன் துடுப்பெடுத்தாடினார். எனினும், அணி ஸ்கோர் 108 ஆக இருந்த போது முரளிதரனின் அபார பந்துவீச்சிற்கு ஈடுகொடுக்கமுடியாமல் 22 ஓட்டங்களுடன் எல்.பி.டபிள்யூ முறையில் ஆட்டமிழந்தார். தொடர்ந்து ஐந்தாவது விக்கெட்டுக்

காக இணைந்தனர் லக்ஸ்மன், கங்குலி. அணியின் ஸ்கோர் 109 ஆக இருந்தபோது 5 ஓட்டங்களுடன் ரன் அவுட் ஆகி லக்ஸ்மன் வெளியேறியதைத் தொடர்ந்து 6ஆவது விக்கெட்டுக்காக கங்குலியும் தோனியும் இணைந்தனர். எனினும் அணியின் ஸ்கோர் 117 ஆக இருந்தபோது டில்கராவின் பந்து வீச்சால் 5 ஓட்டங்களுடன் டில் சானிடம் பிடிகொடுத்து கங்குலியும் ஆட்டமிழந்தார். 7ஆவது விக்கெட்டுக்காக தோனியுடன் இணைந்த பதான் ஸ்கோர் நிலை 118 ஆக இருந்தபோது முரளிதரனின் அனல் பறக்கும் பந்துவீச்சால் அவரிடமே பிடிகொடுத்து ஆட்டமிழந்தார்.

பதான் ஆட்டமிழந்ததைத் தொடர்ந்து தோனியுடன் அகா கார்களிறங்கினார். அணியின் ஸ்கோர் 128 ஆக இருந்தபோது அகார்களும் 4 ஓட்டங்களை பெற்று ரன் அவுட் ஆகி ஆட்டமிழக்க தோனியுடன் இணைந்தார் கும்ளே. மதியபோசன இடைவேளை வரை இந்திய அணி 8 விக்கெட் இழப்பிற்கு 153 ஓட்டங்களைப் பெற்றிருந்தது. தோனி, கும்ளே இருவரும் முறையே 24.5 ஆகிய ஓட்டங்களைப் பெற்று ஆட்டமிழக்காமல் களத்திலிருந்தனர்.


இடைவேளையை தொடர்ந்து ஆரம்பித்த ஆட்டத்தில் அணியின் ஸ்கோர் 159ஆக இருந்தபோது 9 ஓட்டங்களுடன் அனில் கும்ளே வாஸின் பந்துவீச்சால் அவரிடமே பிடிகொடுத்து ஆட்டமிழந்தார். தொடர்ந்து தோனியுடன் இணைந்தார் ஹர்ஜன்சிங்.

அணியின் ஸ்கோர் 167 ஐ அடைந்தபோது அதுவரை அபாரமாக ஆடிக்கொண்டிருந்த தோனி 30 ஓட்டங்களுடன் பண்டாராவின் பந்துவீச்சால் குணவர்த்தனவிடம் பிடிகொடுத்து ஆட்டமிழந்தார்.

இலங்கை அணியினரான சமிந்தவாஸ் 4 விக்கெட்டையும், முரளிதரன் 2 விக்கெட்டையும் பண்டார தில்கார ஆகியோர் தலா ஒரு விக்கெட்டையும் கைபற்றினர். இந்திய அணி இலங்கை அணிக்கு எதிராக எடுத்த குறைவான ஓட்ட எண்ணிக்கை இதுவாகும்.

தொடர்ந்து தனது முதலாவது இன்னிங்ஸை ஆரம்பித்த இலங்கை அணியின் ஆரம்ப துடுப்பாட்ட வீரர்களான குணவர்த்தனா, சங்ககரா ஆகியோர் ஆரம்ப ஆட்டக்காரர்களாக களமிறங்கினர். அணியின் ஸ்கோர் 5 ஆக இருந்தபோது குணவர்த்தனா 4 ஓட்டங்களுடன் பதானின் பந்து வீச்சில் தோனியிடம் பிடிகொடுத்து ஆட்டமிழந்தார்.

பின்னர் சங்ககராவுடன் ஜெயவர்த்தனா இணைந்து இருவரும் வேமாகத் துடு



பெடுத்தாடினர். எனினும், சங்ககரா 30 ஓட்டங்களுடன் கும்ளேயின் பந்துவீச்சால் எல்.பி.டபிள்யூ முறையில் ஆட்டமிழந்தார். தொடர்ந்து மஹேஸ் ஜெயவர்த்தனாவுடன் சமரவீரா இணைந்தார். ஜெயவர்த்தனா அதிரடியாகத் துடுப்பெடுத்தாடிய போதும் 76 ஓட்டங்களுடன் கும்ளேயின் பந்துவீச்சில் காம்ப்ரீடம், பிடிகொடுத்து ஆட்டமிழந்தார். அதனைத் தொடர்ந்து சமரவீராவுடன் அணித்தலைவர் அத்தப்பத்து களமிறங்கினார். அணியின் ஸ்கோர் 158 ஆக இருந்தபோது அத்தப்பத்து 7 ஓட்டங்களுடன் கும்ளேயின் பந்து வீச்சில் போல்ட்டாகி ஆட்டமிழந்ததைத் தொடர்ந்து சமரவீராவுடன் டில் சான் இணைந்தார்.

இலங்கை அணி 4 விக்கெட் இழப்பிற்கு போட்டி ஓட்டங்களைப் பெற்றபோது போட்டி இடைநிறுத்தப்பட்டது. முதலாவது டெஸ்ட் போட்டி சமனிலையில் முடிவற்றது. அடுத்த போட்டி டிசம்பர் 10ஆம் திகதி டெல்லியில் நடைபெறும் எனவும் தெரிவிக்கப்படுகிறது. (கி-39)

அந்நிய செலாவணி மோசடி: சிம்பாவே கிரிக்கெட் வீரர்கள் கிரண்ட்ரூ பேர் கைது

அந்நியச் செலாவணி மோசடியில் ஈடுபட்டதாக சிம்பாவே கிரிக்கெட் அணி வீரர்கள் இரண்டு பேரை பொலிஸார் கைது செய்து விசாரணை நடத்தி வருகிறார்கள். அந்நியச் செலாவணி விதிமுறைகளை மீறியதாக அவர்கள் மீது குற்றம் சாட்டப்பட்டுள்ளதாக பத்திரிகைத் தகவல்கள் தெரிவிக்கின்றன.

இதுதொடர்பாக கடந்த சனிக்கிழமை, கிரிக்கெட் வீரர்கள் யுகி இபாண்டா, வாடிஸ்டன் மவாபெங்கா நீண்டகாலம் தேசிய அணியின் முகாமையாளராக இருந்த மொகமது மேமன் ஆகிய மூன்று பேரும் கைது செய்யப்பட்டுள்ள விபரத்தை, ஹாராரேயிலிருந்து வெளிவரும் 'தி ஹெரால்டு' பத்திரிகை வெளியிட்டுள்ளது.

அந்நியச் செலாவணி கணக்கு வழக்குத் தொடர்பாக பொலிஸார் குறைந்தது 6 வீரர்களிடம் விசாரணை நடத்தி வருவதாக தங்களுக்கு தகவல் வந்தது என்று சிம்பாவே கிரிக்கெட் வட்டாரங்கள் தெரிவித்ததாகவும் அந்தப் பத்திரிகை செய்திகள் கூறுகின்றன.

சிம்பாவே கிரிக்கெட்டில் ஏற்பட்ட நிதி நெருக்கடி தொடர்பாக சிம்பாவே மத்திய வங்கியில் பொலிஸார் விசாரணை நடத்திய போது மேற்கண்ட மூன்று பேர் இதில் சிக்கியதாகவும் அந்தப் பத்திரிகை குறிப்பிட்டுள்ளது.


சிம்பாவே கிரிக்கெட்டில் பிரச்சினை எழுந்ததைத் தொடர்ந்து கடந்த இரண்டு வார காலத்திற்கு முன்பு தேசிய அணியின் தலைவரான தைபு தனது பதவியை ராஜினாமா செய்தார்.

சிம்பாவே கிரிக்கெட்டில் நிதி நெருக்கடி ஏற்பட்டதைத் தொடர்ந்து தலைவராக தைபு மற்றும் முக்கிய வீரர்கள், நாட்டின் ஏழு மாகாண கிரிக்கெட் தலைவர்களுடன் இணைந்து ஆலோசனை நடத்தினர். இவர்கள் அனைவரும் இணைந்து எதிர்ப்பு தொவித்ததால், தேசிய கிரிக்கெட் சபை தலைவரான பீட்டர் சிங்கோகா பதவியிழந்தார். முகாமை நிர்வாகி ஓகியாகிங் புலெட்டே வலக்கப்பட்டார். இந்த மோசடி தொடர்பாக விசாரணையும் நடந்து வருகிறது.

எப்போதும் இல்லாத அளிவிற்கு சிம்பாவே கிரிக்கெட்டிலிருந்து தற்போது நெருக்கடி ஏற்பட்டுள்ளது. அந்த அணியும் மோசமாக ஆடி வருகிறது.

இதன் எதிரொலியாகவே, இங்கிலாந்து மற்றும் அவுஸ்திரேலிய அணிகள் சிம்பாவே அணிக்கு எதிரான டெஸ்ட்டில் ஆட மறுத்து விட்டன.

இது குறித்து ஐ.சி.சிக்கும் புகார் தெரிவிக்கப்பட்டது. இதனைத் தொடர்ந்து மோசடியை விசாரிக்க ஐ.சி.சியின் இலஞ்ச ஒழிப்புக்குழு சிம்பாவே வந்ததும் குறிப்பிடத்தக்கது. (கி-39)



பின்னூக்கு தள்ளப்படார் சானியா

சர்வதேச டென்னிஸ் தரவரிசை பட்டியலில் சானியா மிர்சாவிற்கு பின்னடைவு ஏற்பட்டுள்ளது. இவர் 34வது இடத்திற்கு தள்ளப்பட்டுள்ளார்.

இந்தியாவின் நட்சத்திர டென்னிஸ் வீராங்கனையான சானியாமிர்சா குறுகிய காலத்திலே மாபெரும் வளர்ச்சி பெற்றார். டபிள்யூ.டி.ஏ.பட்டம் வென்ற இந்திய வீராங்கனை, யு.எஸ்.ஓபன் கிராண்ட்ஸ்லாம் தொடரில் இரண்டாம் சுற்று வரை முன்னேறிய ஒரே இந்திய வீராங்கனை என பல சாதனைகள் படைத்துள்ளார்.

ஆனால் நேற்று முன்தினம் அறிவிக்கப்பட்ட புதிய சர்வதேச டென்னிஸ் தரவரிசைப் பட்டியலில் சானியா 32வது இடத்திலிருந்து 34வது இடத்திற்கு (888.75 புள்ளி) பின்தங்கியுள்ளார்.

இதற்கு காரணம், சமீபத்தில் நடந்த எந்தத் தொடரிலும் இவர் பங்கேற்காததே. முதல் பந்து இடங்களில் எந்த மாற்றமும் இல்லை. முதல் இடத்தை அமெரிக்காவின் லின்சே டேவன் போர்ட் தக்கவைத்துள்ளார்.


ஆண்கள் ஒற்றையர் பிரிவில் சவிட் சர்லாந்தின் ரோஜர் பெடர் முதலிடம் வகிக்கிறார். (கி-39)



ஏமாற்றி விட்டது மழை

சென்னையில் விளையாடுவதற்காக ஆவலுடன் காத்திருந்த எங்களை மழை ஏமாற்றிவிட்டது. இந்தியாவுக்கு வந்ததிலிருந்து மழை மிகவும் சோதித்து வருகிறது. பெங்களூரில் நடந்த பயிற்சிப் போட்டியில் கூட எங்களால் முழுமையாக விளையாட முடியவில்லை. மூன்று நாள் கொண்ட அப்போட்டியில் முதல்நாள் ஆட்டம் முழுவதும் மழையால் தடைப்பட்டது. இப்போது சென்னையில் முதல் மூன்று நாள் ஆட்டத்தில் ஒரு பந்துகூட வீசாத நிலையில் கைவிடப்பட்டுள்ளது. இந்த மூன்று நாட்களில் தினமும் காலையில் ஆவலுடன் சேப்பாக்கம் மைதானத்திற்கு சென்றோம். ஆனால் நடுவர்கள் போட்டி தடை செய்யப்பட்டது என்று கூறியதும் மிகவும் ஏமாற்றத்துடன் மீண்டும் ஹோட்டலுக்குத் திரும்பினோம். இப்போது மழை நின்று விளையாடும் வாய்ப்பு கிடைத்துள்ள போதிலும், சென்னை டெஸ்ட் சமனிலை ஆவதற்கான வாய்ப்புகள்தான் அதிகம். இதனால் டெல்லியில் நடக்கும் இரண்டாவது டெஸ்ட் போட்டி மீது எங்கள் முழுக் கவனமும் திரும்பியுள்ளது.

டெல்லியில் எங்களால் சிறப்பான ஆட்டத்தை வெளிப்படுத்த முடியும் என்று நம்பிக்கை இருக்கிறது. இந்தியாவில் முதல் முறையாக டெஸ்ட் கோப்பையை ஜெயிக்க வேண்டும் என்பதே எங்கள் நோக்கம் என்று இலங்கையின் சுழற்பந்து வீச்சாளர் முத்தையா முரளிதரன் பத்திரிகையாளர்களிடம் தெரிவித்தார். (கி-39)



ஸ்லோவேகியா அணியை 3-2 என்ற கணக்கில் தோற்கடித்து கைப்பற்றிய டேவிஸ் கோப்பையுடன் குரோஷிய டென்னிஸ் அணியினர். (இடமிருந்து) இவாகாரிலோவிக்க, கோரன் இவானிசெவிக்க, நிகோலா பிலிக்க (தலைவர்), மரியோ ஏன்சிக்க, இவான் லுஜபிசிக்க. ஸ்லோவேகியா நாட்டின் தலைநகர் பிராடிஸ்லாவாவில் ஞாயிற்றுக்கிழமை இறுதிப் போட்டி நடைபெற்றது.

ஐனாதிபதியின் திட்டங்களை முன்னெடுக்க அர்ப்பணிப்புடன் செயற்பட வேண்டும்

-ஜாதிக்ஹல உறுமய

(கொழும்பு)
மக்களின் உண்மையான விடயங்களைப் பிரதிபலிக்கக் கூடிய தேசிய தலைமைத்துவத் திற்கு ஏற்றவாறு சகல அரசியல் கட்சிகள் மற்றும் அமைப்புகளின் ஒத்துழைப்புக்கள் விரிவுபடுத்தப்படவேண்டும் என்று ஜாதிக்ஹல உறுமய தெரிவித்துள்ளது.
நேற்று முன்தினம் கொழும்பில் இடம்பெற்ற செய்தியாளர் மாநாட்டில் உரையாற்றிய ஜாதிக்ஹல உறுமயவின் தலைவரும் பாராளுமன்ற உறுப்பினருமான எல்லாவல மேதானந்ததேரர், புதிதாகத் தெரிவுசெய்யப்பட்ட அமைச்சரவை எதிர்க்கட்சி மற்றும் ஆளும்கட்சி அங்கத்தவர்கள் ஆகியோர் புதிய ஜனாதிபதியினால் தெரிவிக்கப்பட்ட

புதிய திட்டத்தை முன்னெடுத்துச் செல்வதற்குத் தம்மை அர்ப்பணித்து நடந்துகொள்ள வேண்டும் என்றார்.
இந்த மாநாட்டில் உரையாற்றிய ஒமல்பேசோபிதேரர், நாட்டில் மதுபான விற்பனையைக் குறைக்கும் முகமாக ஐனாதிபதி எடுத்த நடவடிக்கை 'மஹிந்த சிந்தனையில்' தெரிவிக்கப்பட்ட உளஞர் விழுமியங்களை மேம்படச் செய்யும் ஒரு மாற்றத்தை ஏற்படுத்துவதற்கான ஆரம்பக் கட்ட நடவடிக்கையாக அமையும் என்று கூறினார். (ந-7)

தொழிற் சட்டங்களை திருத்த நடவடிக்கை

(கொழும்பு)
சர்வதேச தொழில் ஸ்தாபனத்தின் தராதரங்களுக்கமைவானதாக இலங்கையின் தொழிற் சட்டங்களை திருத்தி அமைப்பதற்கு நடவடிக்கைகள் எடுக்கப்படவுள்ளன.
குறிப்பாக தொழில் ஸ்தாபனத்தில் நிறைவேற்றப்பட்ட 8 சாசனங்களுக்கு அமைவாக உள்நாள் சட்டங்கள் திருத்தப்படவுள்ளன. அது தொடர்பான விசேட குழு வொன்று நியமிக்கப்பட்டுள்ளதாக தொழில் உறவுகள் மற்றும் வெளிநாட்டு வேலைவாய்ப்பு அமைச்சின் செயலாளர் தெரிவித்துள்ளார்.

கைத்தொழில் பிணக்குச்சட்டம், சேவைகளை முடிவுக்குக் கொண்டுவரும் சட்டம், சாப்புச் சட்டம் போன்றவை குறித்தும் இக்குழு கவனஞ்செலுத்தவுள்ளது.
புதிய பொருளாதாரப் போக்குகளுக்குப் பொருத்தமானவகையிலும் பணியாளரின் உரிமைகளைப் பாதுகாக்கும் வகையிலும் புதிய சட்டங்கள் வரையப்படும். இந்த முயற்சிகளில் சர்வதேச தொழில் சட்டங்கள் தொடர்பான நிபுணர்களின் ஆலோசனைகள் பெறப்படவிருக்கின்றன என்றும் அவர் மேலும் குறிப்பிட்டுள்ளார். (ந-7)

வத்திகான் பிரதிநிதி வன்னிக்கு விஜயம்



வத்திகான் நாட்டின் பிரதிநிதி ஒருவர் நேற்று முன்தினம் வன்னிக்கு விஜயம் செய்துள்ளார். நேற்று முன்தினம் காலை 7.30 மணியளவில் முகமால சோதனைச் சாவடிப்பூடாக வன்னிக்குச் சென்ற இவர் சுனாமியால் பாதிக்கப்பட்ட இடங்களையும் கிறிஸ்தவ தேவாலயங்களையும் பார்வையிட்டார்.
குறிப்பாக சுனாமி பேரலையினால் பாதிக்கப்பட்ட யாகப்பர் தேவர் லயத்தையும் இவர் பார்வையிட்டார். முல்லைத்தீவின் சிலாவத்தை கிராமத்தில் உள்ள சுனாமி பேரலையினால் பாதிக்கப்பட்ட மக்கள் தங்கியுள்ள இடைத்தங்கல் முகாமுக்கும் சென்றார். அங்கு அவர் சிலாவத்தை மக்களால் மலர்மாலை அணிந்து வரவேற்ற கப்பட்டார்.
பின் அங்கு தங்கியிருந்த மக்களிடம் சுனாமி பேரலையின் துயரை கேட்டறிந்து ஆறுதலும், ஆசியும் கூறி விடைபெற்றார். வத்திகானின் பிரதிநிதியாக தமிழீழத்திற்குச் சென்ற இவருக்கு தமிழீழ காவுற்றுறையினர் சிறப்புப் பாதுகாப்பை வழங்கினர். (ந)

சாள்ஸ் ஞானக்கோவை விருதலைசெய்ய உத்தரவு

(கொழும்பு)
முன்னாள் வெளிவிவகார அமைச்சர் லக்ஷ்மன் கதிர்காமரின் கொலைவழக்கு சம்பந்தமாக சந்தேகத்தின் பேரில் கைது செய்யப்பட்டுள்ள பிரபல வர்த்தகர் சாள்ஸ் ஞானக்கோவை விடுதலைசெய்யுமாறு சட்டமா அதிபர் உத்தரவிட்டுள்ளார்.
பிரதி சொலிசிட்டர் ஜெனரல் ஜயந்த ஜயகுரிய சட்டமா அதிபர் சார்பில் மேன்முறையீட்டு நீதிமன்றில் இதனைத் தெரிவித்தார். சாள்ஸ் ஞானக்கோவை விடுதலை செய்யவேண்டும் அல்லது நீதிமன்றில் ஆஜர் செய்ய வேண்டுமெனக்கோரி மனுவொன்று தாக்கல் செய்யப்பட்டிருந்தது.
அந்த மனு பரிசீலனைக்கு எடுத்துக்கொள்ளப்பட்டதன் பின்னர் சட்டமா அதிபர் இவ் உத்தரவைப் பிறப்பித்துள்ளார். இதனையடுத்து இம் மனுவை வாபஸ் பெற்றுக்கொள்வதாக சாள்ஸ் ஞானக்கோவையின் சட்டத்தரணி தெரிவித்துள்ளார்.
தடுத்து வைக்கப்பட்டுள்ள சாள்ஸ் ஞானக்கோவை, நீதிவான் நீதிமன்றில் ஆஜா செய்து விடுதலைசெய்வதாக கொழும்பு பொலிஸ் குற்றத்தடுப்புப்பிரிவின் பணிப்பாளர் சரத் லாகொட மேல்முறையீட்டு நீதிமன்றிற்கு தெரிவித்துள்ளார். (ந-4,9)

இம்முறை க.பொ.த (சா/த) பரீட்சையில் 5 இலட்சத்து 25 ஆயிரம் பேர் தோற்றுவர்

(கொழும்பு)
க.பொ.த.சாதாரணதரப் பரீட்சைக்கான அனுமதி அட்டைகள் இதுவரை கிடைக்கப்பெறாத பரீட்சார்த்திகள் அதுகுறித்து பரீட்சை திணைக்களத்திற்கு அறிவிக்க குமாறு பரீட்சைகள் திணைக்களம் கேட்டுக்கொண்டுள்ளது.
இதுவரை அனுமதி அட்டைகள் கிடைக்காதவர்கள் 0112-784208 அல்லது 0112-784537 ஆகிய தொலைபேசி இலக்கங்களுடன் தொடர்புகொண்டு இது தொடர்பில் ஆலோசனைகளைப் பெற்றுக் கொள்ள முடியுமென்று அதிகாரிகள் தெரிவித்துள்ளனர்.
விண்ணப்பதாரிகள் தமது விபரங்கள் அடங்கிய கடிதத்தை 0112-784422 என்ற தொலை நகல் இலக்கத்திற்கு அனுப்பமுடியும்.
இம்முறை பரீட்சையின் போது பரீட்சை ஒழுங்குகளை மீறுவோருக்கு எதிராக கடுமையாக சட்ட நடவடிக்கைகள் எடுக்கப்படுமென்று பரீட்சைகள் ஆணையாளர் நாயகம் அனூர எதிரிசிங்க தெரிவித்துள்ளார்.
நாட்டில் காணப்படும் சாதாரண சட்டத்தின் அடிப்படையிலே பரீட்சைகள் ஒழுங்கை மீறுவோருக்கு எதிராக தண்டனை வழங்கப்படும் எதிர்ப்பும் 12ஆம் திகதி ஆரம்பமாகவுள்ள க.பொ.த. சாதாரண தரப் பரீட்சையில் 5 இலட்சத்து 25 ஆயிரம் மாணவர்கள் தோற்றவுள்ளனர்.
அவர்களில் ஒரு இலட்சத்து

47 ஆயிரம் பேர் தனிப்பட்ட பரீட்சார்த்திகளாவர் கடந்த ஆண்டுடன் ஒப்பிடுகையில் இவ்வண்டில் தனிப்பட்ட பரீட்சார்த்திகளின் எண்ணிக்கை 25ஆயிரத்தால் அதிகரித்துள்ளதாக பரீட்சைகள் திணைக்களம் தெரிவித்துள்ளது. (ந-9)

சைகள் ஒருங்கை மீறுவோருக்கு எதிராக தண்டனை வழங்கப்படும் எதிர்ப்பும் 12ஆம் திகதி ஆரம்பமாகவுள்ள க.பொ.த. சாதாரண தரப் பரீட்சையில் 5 இலட்சத்து 25 ஆயிரம் மாணவர்கள் தோற்றவுள்ளனர்.
அவர்களில் ஒரு இலட்சத்து

விருதலைப்புலிகளை தடைசெய்யுமாறு ஐரோ.ஒன்றியத்திடம் இந்தியா வேண்டுகோள்

தமிழீழ விடுதலைப் புலிகளைத் தடைசெய்யவேண்டும் என்று ஐரோப்பிய ஒன்றியத்துக்கு இந்தியக் கூட்டரசு வேண்டுகோள் விடுத்துள்ளது.
தமிழீழ விடுதலைப் புலிகள் இயக்கம் மற்றும் ஹர்கத் உல் ஜிகாதி இஸ்லாமிய, ஜமைத் உல் முஜாகிதீன், சீக்கியர் தனிநாடு கோரும் விடுதலை இயக்கமான காலிஸ்தான் விடுதலைப் படை ஆகிய அமைப்புகளை ஐரோப்பிய ஒன்றியம் தடை

செய்ய வேண்டும் என்று இந்திய வெளிவிவகார அமைச்சு, ஐரோப்பிய ஒன்றியத்துக்குக் கடிதம் அனுப்பியுள்ளதாக கொழும்பு ஊடகம் ஒன்று செய்தி வெளியிட்டுள்ளது.
இந்தியக் கூட்டரசின் அசாம் உள்ளிட்ட பங்களாதேஷ் நாட்டினது எல்லையோரப் பகுதிகளில் ஹர்கல் உல் ஜிகாதி, இஸ்லாமிய அமைப்பு செயற்பட்டு வருகிறது.
இந்தியக் கூட்டரசின் மாநில

மாக உள்ள சீக்கியர்களின் தாயகத்தை தனிநாடாக்கக் கோரி 1980 களில் தீவிர ஆயுதப் போராட்டத்தை காலிஸ்தான் விடுதலை அமைப்பு முன்னெடுத்தது. இந்தியாவில் இயங்காத இலங்கைத் தீவில் தமிழர் தாயகத்தில் வாழும் தமிழர்களது அரசியல் விடுதலைக்கான அமைப்பாகிய தமிழீழ விடுதலைப் புலிகளையும் தடைசெய்ய வேண்டும் என்று இந்திய அரசு வலியுறுத்தியுள்ளது. (ந)

புரிந்துணர்வு உடன்படிக்கையின் நிபந்தனைகளை அரசாங்கமும் புலிகளும் பாதுகாக்க வேண்டும்

அமைதிக்கு தரப்பினரும் சமாதான நடவடிக்கைகள் தொடர்பாக
ஆழிப்பேரலை மீளமைப்புக்கான
ஜப்பானின் நிதி உதவிகள் புறக்கணிப்பு

(கொழும்பு)
புத்தறிந்த உடன்படிக்கையின் நிபந்தனைகளை பாதுகாக்கும் வகையில் அதனை முன்னெடுத்துச் செல்ல அரசாங்கமும் விடுதலைப்புலிகள் அமைப்பும் செயற்படவேண்டுமென்று அமெரிக்க அரசாங்கம் தெரிவித்துள்ளது.
இதற்குத் தேவையான நடவடிக்கைகளை இரு தரப்பினரும் உடனடியாக அமுலுக்கு கொண்டுவர வேண்டுமென்று கொழும்பிலுள்ள அமெரிக்க தூதரகம் விடுத்துள்ள அறிக்கையில் குறிப்பிடப்பட்டுள்ளது.
இதேவேளை, கடந்த ஞாயிற்றுக்கிழமை இடம்பெற்ற குண்டுத்தாக்குதல் சம்பவத்தில் 7 இராணுவ வீரர்கள் உயிரிழந்தமை குறித்து அமெரிக்கா அனுதாபங்களைத் தெரிவித்துள்ளது.

அனைத்துத் தரப்பினரும் சமாதான நடவடிக்கைகள் தொடர்பாக
ஆழிப்பேரலை மீளமைப்புக்கான
ஜப்பானின் நிதி உதவிகள் புறக்கணிப்பு


இந்து சமுத்திரப் பிராந்திய நாடுகளின் ஆழிப்பேரலை மீளமைப்புக்கான ஜப்பான் கையளித்த நிதி உதவிகளில் முன்றில் 2 பங்கு நிதி பயன்படுத்தப்படாமல் இருப்பதாக ஜப்பானிய செய்திகள் தெரிவிக்கின்றன.
கடந்த ஆண்டு விசம்பர் 26ஆம் திகதி ஏற்பட்ட ஆழிப் பேரலையால் பாதிக்கப்பட்ட இந்து சமுத்திர பிராந்திய நாடுகளுக்கு 500 மில்லியன் டொலரை ஜப்பான் கையளித்தது.
இவற்றில் 70 வீதமான அதாவது 24.6 பில்லியன் யென் (204 மில்லியன் டொலர்), இந்தோனே

சுடிய கவனம் செலுத்த வேண்டுமென்று அமெரிக்கா மேலும் கேட்டுள்ளது. (ந-9)

ஆழிப்பேரலை மீளமைப்புக்கான
ஜப்பானின் நிதி உதவிகள் புறக்கணிப்பு

சுயா, மாலைத்தீவு மற்றும் இலங்கை ஆகிய நாடுகளில் பயன்படுத்தப்படாமல் இருப்பதாக அந்நாட்டு ஊடகம் ஒன்று செய்தி வெளியிட்டுள்ளது.
ஜப்பானிடமிருந்து 14.6 பில்லியன் யென் அளவிற்குப் பெற்ற தொகையான நிதியைப் பெற்ற இந்நோனேஷியா கடந்த மே 4 ஆம் திகதிவரை இந்த நிதியைத் தொடக்கூட இல்லை என்றும் கடந்த நவம்பர் 10ஆம் திகதி இந்தத் தொகையில் 15.8 வீதத்தை மட்டுமே எடுத்துள்ளது என்றும் அந்த ஊடகச்செய்தியில் மேலும் குறிப்பிடப்பட்டுள்ளது. (ந)

நீதிமன்றில் சதாம் உசேன் கோஷம் இடைநடுவில் வக்கீல்கள் வெளிநடப்பு



கேரிகை விடப்பட்டது. அதற்கு நீதிமன்ற முகமது ரிஜார் அமின் மறுப்புத் தெரிவித்தார். அப்போது கடுமையான வாக்குவாதம் நடந்தது.

அங்கு இடம் பெற்ற வாக்குவாதத்தில் ஒரு பகுதி....

நீதிமன்றி: எழுத்து பூர்வமாக அனுமதி கேளுங்கள்.

வக்கீல் ராம் சேகரினார் : நான் பேச இரண்டு நிமிடம் போதும்.

நீதிமன்றி: எழுத்து பூர்வமாக அனுமதி கேட்டால் எழுத்து பூர்வமான பதில் அளிக்கப்படும்.

சதாம் உசேன்: ஆக்கிரமிப்பின் போது அமைக்கப்பட்ட இந்த கோர்ட்டுக்கு என்ன அதிகாரம் இருக்கிறது.

வக்கீல்கள் குழு: அனுமதி அளிக்காவிடில் கோர்ட்டில் இருந்து வெளிநடப்பு செய்வோம்.

நீதிமன்றி: நீங்கள் நினைத்தது போல செயல்படலாம். வேறு வக்கீல்கள் குழுவை நியமித்துக் கொள்கிறோம்.

சதாம் உசேன்: நீங்கள் நியமனம் செய்யும் வக்கீல்களை ஏற்றுக் கொள்ள முடியாது.


இவ்வாறு கூறிய சதாம் உசேன் தொடர்ந்து ஈராக் வாழ்க, அரபு நாடு வாழ்க, ஈராக் வாழ்க என உரத்த குரலில் கோஷம் போடத் தொடங்கினார். இதை நீதிமன்றி சிறிது கூட சட்டை செய்யவில்லை.

(பக்தாத்)
பக்தாத் நீதிமன்றில் நேற்று முன்தினம் நடந்த விசாரணையின் போது சதாம் உசேன் தரப்பு வக்கீல்கள் வெளிநடப்பு செய்தனர். சதாம் உசேன் தொடர்ந்தும் கோஷம் போட்டதால் கோர்ட்டில் பரபரப்பு ஏற்பட்டது.

ஈராக்கில் 1982ஆம் ஆண்டு பக்தாத் அருகே உள்ள ஜெயில் கிராமத்தைச் சேர்ந்த ஷியா முஸ்லிம்கள் 148 பேரை படுகொலை செய்ததாக முன்னாள் அதிபர் சதாம் உசேன் மற்றும் ஏழு பேர் மீது குற்றஞ்சாட்டப்பட்டுள்ளது.

இதன் மீதான விசாரணை பக்தாத் கோர்ட்டில் அக்டோபர் 19ஆம் திகதி தொடங்கியது. 40 நாள் ஒத்திவைப்புக்கு பின் நவம்பர் 28ஆம் திகதி விசாரணை நடந்தது. பின்னர் ஒரு வார காலத்துக்கு ஒத்திவைக்கப்பட்டது. நேற்று முன்தினம் இந்த விசாரணை மீண்டும் நடந்தது.

சதாம் தரப்பு வக்கீல்கள் குழுவில் அமெரிக்க முன்னாள் அட்டர்னி ஜெனரல் ராம் சேகரினார் கத்தார் நாட்டின் முன்னாள் நீதித்துறை அமைச்சர் நாஜி நுயாய்மி என இரண்டு வெளிநாட்டு வக்கீல்கள் இடம்பெற்றுள்ளனர். கோர்ட்டில் நேற்று முன்தினம் விசாரணை தொடங்கியதும் வெளிநாட்டு வக்கீல்களை பேச அனுமதிக்க வேண்டும் என



இதையடுத்து சதாம் தரப்பு வக்கீல்கள் வெளிநடப்புச் செய்தனர். வக்கீல்கள் வெளியேறும் வரை கோர்ட்டு நடவடிக்கைகள் நிறுத்தப்பட்டன.

இந்த விசாரணை எதிர்வரும் 15ஆம் திகதி வரை நடக்கலாம் என்று எதிர்பார்க்கப்படுகிறது. அதன் பிறகு தேர்தல் நடப்பதையொட்டி கோர்ட்டு ஒத்திவைக்கப்படுகிறது. இந்த வழக்கில் 10 சாட்சிகள் உள்ளனர். அதில் மூன்று பேரிடம் நேற்று முன்தினம் விசாரணை நடப்பதாக இருந்தது. பாதுகாப்பு காரணத்துக்காக சாட்சிகள் பற்றிய விபரங்கள் ரகசியமாக வைக்கப்பட்டுள்ளன. (19)



அவுஸ்திரேலியாவில், குறும்புக் காரர் சிறுவர்களை சின்டர்க்ளாஸ் வந்தால் பிடித்துக் கொண்டு போய்விடுவார் என்று எச்சரிப்பார்கள். சான்டா கிளாஸ் மாதிரியே அவரும் வினோத உடையும் கையில் கோலும் வைத்திருப்பார். அவருடைய உதவியாளர் ஸ்வார்த்தி பிட். அவர் கையில் கோண்ப்பை வைத்திருப்பார். இதோ இந்தப் பையனைப் பிடி என்று சின்டர்க்ளாஸ் சொன்னதும் ஸ்வார்த்திபிட் அவரைப் பிடித்து கோண்ப்பையில் போட்டுக் கொண்டு விடுவார். ஆண்டுதோறும் டிசம்பர் 5ஆம் திகதி இந்த வேடிக்கை நடைபெறுகிறது. கடந்த ஞாயிற்றக்கிழமை சின்டர்க்ளாஸ் ஸ்வார்த்திபிடும் கோண்ப்புடன் வைத்து சின்டர் நகர கடற்கரையில். ஹாலந்து நட்பிலிருந்து தான் அவுஸ்திரேலியாவிற்கு இது பரவியது.

ஆயிரக்கால் பயங்கர புகழ்ப்பம்

(நைரோபிய)

மத்திய மற்றும் கிழக்கு ஆயிரக்க நாடுகளில் நேற்று முன்தினம் பயங்கர புகழ்ப்பம் ஏற்பட்டது. ரிக்கட் அளவில் 7.5 ஆக இது பதிவாகியிருந்தது.

இந்தப் புகழ்ப்பத்தில் ஏராளமான கட்டடங்கள் அதிர்ந்தன. இதனால் ஆயிரக்கணக்கான மக்கள் வீடுகளை விட்டு தெருக்களுக்கு அலறியடித்துக் கொண்டு ஓடிச் சென்றனர்.

இப்புகழ்ப்பத்தில் 6 நாடுகள் பாதிக்கப்பட்டுள்ளன. டான்சானியா நாட்டுக்கும் கொங்கோ ஜனநாயகக் குடியரசுக்கும் இடையே புகழ்ப்பம் மையம் கொண்டிருந்தது. இந்தப் புகழ்ப்பத்தில் உயிர்சேதம் மற்றும் படுகாயம் அடைந்தவர்கள் விபரம் வெளியாகவில்லை. (19)



சதாம் உசேனின் பதுகாவலர் அவுஸ்திரேலியாவில் தஞ்சம்? ஆஸி.பத்திரிகை தெரிவிப்பு

(சிட்னி)

ஈராக் முன்னாள் அதிபர் சதாம் உசேனின் பாதுகாவலர்களில் ஒருவர் ஆறு ஆண்டுகளாக அவுஸ்திரேலியாவில் வசித்து வருவதாக அங்கிருந்து வெளியாகும் பத்திரிகை ஒன்று செய்தி வெளியிட்டது.

இது குறித்து அவுஸ்திரேலியாவில் இருந்து வெளிவரும் 'தி சிட்னி மார்னிங் ஹெரால்டு' பத்திரிகை வெளியிட்டுள்ள செய்தியில் கூறியிருப்பதாவது.

ஒடே அதன் அல் தெக்ரிதி (வயது 38) என்பவர் சதாமிற்கு மிகவும் நெருக்கமானவர். அவரின் தனி பாதுகாவலராக இருந்தார். சதாம் எதிர்ப்பாளர்களை ஒடுக்குவதில் அவரின் மகன குவாசேபுடன் இணைந்து பணியாற்றியுள்ளார். இவர் கடந்த ஆறு ஆண்டுகளாக அவுஸ்திரேலியாவில் வசித்து வருகிறார்.

இவர் முதலில் அவுஸ்திரேலியாவில் தங்கியிருக்க விசா கோரினார். ஆனால், சதாம் உசேனுடன் சேர்ந்து மனித இனத்

திற்கு எதிராக பல்வேறு கொடுமைகள் புரிந்ததால், தெக்ரிதிக்கு விசா மறுக்கப்பட்டது. இதையடுத்து, அவுஸ்திரேலியாவில் ஒரு டாக்டர் பெண்ணை மணந்து அந்நாட்டின் தெற்குப் பகுதியிலுள்ள அடிலெய்டில் குடியேறினார். கடந்த ஆறு வருடங்களாக இங்கு வாழ்ந்து வருகிறார்.

விசா மறுக்கப்பட்டதை எதிர்த்து தெக்ரிதி தாக்கல் செய்ய அப்பீல் மனு மீதான விசாரணை முடிவடையாததால் அவர் அவுஸ்திரேலியாவிலேயே தங்கியுள்ளார்.

கடந்த 10 ஆண்டுகளில் அவுஸ்திரேலியாவில் அடைக்கலம் கோரிய 30 பேரின் விண்ணப்பங்கள் நிராகரிக்கப்பட்டு அவர்களுக்கு விசா வழங்க மறுக்கப்பட்டது. ஆனால், இதை எதிர்த்து அப்பீல் செய்த மனு மீதான விசாரணை மெதுவாக நடப்பதால் பலர் அவுஸ்திரேலியாவிலேயே தங்கியுள்ளனர். அதுபோல் தெக்ரிதியும் தங்கியுள்ளார்.

இவ்வாறு சிட்னி மார்னிங் ஹெரால்டு பத்திரிகை தெரிவித்துள்ளது. (19)

இளைஞராக இருந்த காலத்தில் பின்லேடன் அபிம.பிசன்நாரா?

‘தி நியூயோர்க்’ வார இதழ்

(வோஷிங்டன்)

சர்வதேச பயங்கரவாதி ஓசாமா பின்லேடன் இளைஞராக இருக்கும் போது 1978 ஆம் ஆண்டு காலப்பகுதியில் அமெரிக்கா சென்றிருக்கலாம் என்று 'தி நியூயோர்க்' வார இதழ் செய்தி வெளியிட்டுள்ளது.

பின்லேடன் குறித்து இப்போது வெளியாகியுள்ள இந்தச் செய்தி புதிய சர்ச்சையை ஏற்படுத்தியுள்ளது.

சவூதி அரேபியாவிலிருந்து மனைவி, மகனுடன் ஓசாமா பின்லேடன் அமெரிக்கா வந்து சென்றதாகவும் அதில் குறிப்பிடப்பட்டுள்ளது.

1970ஆம் ஆண்டு காலப்பகுதியில் பின்லேடன் சவூதி அரேபியாவில் தங்கியிருந்த தெருவில் வசித்தவரும் அவரது நண்பருமான பத்திரிகையாளர் கலீத் பதார். பியை மேற்கோள் காட்டி இச்செய்தி வெளியாகியுள்ளது.

பின்லேடனின் அமெரிக்கப் பயணம் அவர் ஆப்கானிஸ்தான் செல்வதற்கு பல ஆண்டுகளுக்கு முன்பாகவும் அல்-கெய்டா பயங்கரவாத இயக்கத்தைத் தொடங்குவதற்கு 10 ஆண்டுகளுக்கு முன்பாகவும் இருந்திருக்கலாம் என்று அந்தப் பத்திரிகைச் செய்தி தெரிவிக்கின்றது. இருப்பினும் இச்செய்தியை அமெரிக்க அரசு உறுதி செய்யவில்லை. (19)

மனிதவுரிமை தின நிகழ்வு பிற்போடப்பட்டுள்ளது

வடக்குக் கிழக்கிலுள்ள மனித உரிமைகள் அமைப்புகளும் ஏனைய நிறுவனங்களும் ஒன்றிணைந்து, கரித்தாஸ் - சிரிலங்கா நிறுவனத்தின் தலைமையால் நான்கு விடயங்களை மையமாகக் கொண்டு நடைபெற்றது. அந்த நிகழ்வில் மனித உரிமைகள் தின நிகழ்வு தவிர்க்க முடியாத காரணங்களால் பிற்போடப்பட்டுள்ளதாக

அறிவிக்கப்பட்டுள்ளது. பாடசாலை அதிபர்கள், மாணவர்கள், விருந்தினர்கள் உட்பட விழாவிற்கு அழைக்கப்பட்ட அனைவரும் இதனைக் கவனத்திற்கொள்ளாமாறு வேண்டி வதாகவும் இந்நிகழ்வு தொடர்பிலான மேலதிக விபரங்கள் பின்னர் அறிவிக்கப்படும் எனவும் விழா ஏற்பாட்டுக் குழு இணைப்பதிகாரி அறிவித்துள்ளார். (19)

வட - கிழக்கு சம்பவங்களால் பங்குச் சந்தை வீழ்ச்சி

(கொழும்பு)

வடக்கு- கிழக்கில் கடந்த சில நாட்களாக நடைபெற்று வரும் தாக்குதல்கள், வன்முறைச் சம்பவங்களால் கொழும்பு பங்குச் சந்தை வர்த்தகம் வீழ்ச்சியடைந்துள்ளது. நேற்று முன்தினம் அனைத்து கொழும்பு பங்குவர்த்தகத்தின் பங்கு வர்த்தக சுட்டெண் 68.82 புள்ளிகள் வீழ்ந்தது. மில்லங்கா பங்கு வர்த்தகமானது 88.78 புள்ளிகள் வீழ்ந்தது.

பாதுகாப்பு குறித்த அச்சத்தால் உள்நாட்டு பங்குவர்த்தகர்கள் கவலையுடன் தங்களது பங்குகளை நேற்றுமுன்தினம் குறைந்த விலைக்கு விற்க வேண்டிய நிலையில் இருந்தனர். புதிய ஜனாதிபதி மஹிந்த ராஜபக்ஷ பதவியேற்றது முதல் பங்குச் சந்தை வர்த்தகம் நிலைத்தன்மை இன்றி ஏற்ற இறக்கங்களுடனும் பாரிய வீழ்ச்சியுடனும் இருப்பது குறிப்பிடத்தக்கது. (19)

நோர்வே தூதுவர் பிரிட்ஸ்கர் நாளை வள்ளிக்கு விஜயம்

(கிளிநொச்சி)

புதிய ஜனாதிபதி மஹிந்த ராஜபக்ஷ பதவியேற்ற பின்னர், அடுத்தகட்ட நடவடிக்கைகள் குறித்து தமிழீழ விடுதலைப் புலிகளுடன் கலந்துரையாடலை நடத்த இலங்கைக்கான நோர்வேத் தூதுவர் ஹான்ஸ் பிரிட்ஸ்கர் நாளை வியாழக்கிழமை கிளிநொச்சிக்குச் செல்லவுள்ளதாகத் தெரிவிக்கப்படுகிறது.

அடுத்த கட்டத்திற்கு நகர்த்துவது தொடர்பாகவும் ஆராயப்படவிருப்பதாகவும் தெரியவருகிறது. (19)

அரசின் வருமானம் ரூ.236.9 பில்லியன்!

(கொழும்பு)

இந்த வருடம் முதல் 8 மாதங்களில் அரசாங்கத்தின் வருமானம் 236.9 பில்லியன் ரூபாய்கள் என மத்திய வங்கி தெரிவித்துள்ளது.

இது 24 சதவீதமொத்த வருமானம் ஆகும். மொத்த உள்ளூர் உற்பத்தி 10.1 சதவீதமாகும்.

கடந்த ஆண்டு இதே காலப்பகுதியுடன் ஒப்பிடுகையில் அரசாங்கத்தின் மொத்த உள்ளூர் உற்பத்தி வருமானம் 9.04 சதவீதம் ஆகும் என்று மத்திய வங்கியின் அறிக்கையில் தெரிவிக்கப்பட்டுள்ளது. (19-7)

என்ன செய்வதென்று ஏங்கக்கூடாது. எப்படிச் செய்வதென்று சிந்தித்து தாமதியாமல் ஒவ்வொரு செயலையும் உரிய காலத்தில் முடிக்க வேண்டும்.

-சுவாமி இராமதாசர்

வலம்புரி

இருதர்ப்பும் சந்திப்பை மேற்கொள்வது அவசியம்

யாழ்.மாவட்டத்தில் கடந்த சில நாட்களாக இடம் பெற்று வரும் சம்பவங்களும், கிழக்கு மாகாணத்தில் இடம் பெற்ற நிகழ்வுகளும் மீண்டும் போர் வெடித்து விடுமோ என்ற அச்சத்தை ஏற்படுத்தியுள்ளது.

யுத்தநிறுத்த உடன்படிக்கை அமலில் இருப்பதாக கருதிக்கொண்டாலும் இடையிடையே இடம் பெறும் அசம்பாவிதங்கள் யுத்தநிறுத்த உடன்படிக்கையின் ஆயுளை குடித்துவிடலாம் என்று அச்சம் நியாயமானதே.

யாழ்ப்பாணத்தில் இடம்பெற்று வரும் அசம்பாவிதங்கள் குறித்து விடுதலைப்புலிகளின் பிரதிநிதிகளும் இராணுவத்தர்ப்பும் சந்திப்பதற்கான ஏற்பாட்டினை இலங்கை போர்நிறுத்த கண்காணப்புக்குழுவினர் மேற்கொண்டனர்.

கண்காணிப்புக்குழுவினர் அறிவித்தலுக்கு அமைவாக சந்திப்பிற்கான இடத்திற்கு விடுதலைப்புலிகளின் பிரதிநிதிகள் சென்றிருந்த போதிலும், அங்கு இராணுவத்தர்ப்பு பிரச்சனமாகாததன் காரணமாக இருதர்ப்புக்குமான சந்திப்பு இடம் பெறவில்லை.

அரசு சமாதான செயலகத்தின் அனுமதி கிடைக்காததன் காரணமாகவே இராணுவத்தர்ப்பினர் சந்திப்புக்குச் செல்ல வில்லையென தெரிவிக்கப்பட்டாலும் அதற்குள் ஏதோவொரு மர்மம் இருப்பது தெளிவாகின்றது.

யுத்தநிறுத்த காலத்தில் ஏதேனும் சிக்கல்கள் ஏற்பட்டால் அதுபற்றி இருதர்ப்பும் சந்தித்து சிக்கல்களை நீக்கிக்கொள்ள வேண்டுமென்பது யுத்தநிறுத்த உடன்படிக்கையில் வலியுறுத்தப்பட்டுள்ளது. அவ்வாறாயின் யாழ்ப்பாணத்தில் நடக்கும் தாக்குதல் சம்பவம் குறித்து உடனடியாக ஓர் சுழுமமான முடிவை எடுப்பதற்கு இராணுவத்தர்ப்பு பின்பு முன்வந்திருக்க வேண்டும்.

யுத்தநிறுத்தத்தில் எழக்கூடிய மெல்லிய விலகல்கள் யுத்தநிறுத்தத்தையே இல்லாதொழித்து விடும்.

இனப்பிரச்சினைக்கு சமாதானத் தீர்வை காண்பதாக எந்த ஜனாதிபதி கூறினாலும் அது விடயத்தில் அவர்கள் பின்வரும் இரு விடயங்களை கவனத்திற்கொள்ள வேண்டும்.

அதில் ஒன்று சமாதானப் பேச்சுவார்த்தை என்பது விடுதலைப்புலிகளுடன் மட்டுமே நடத்தப்பட வேண்டும். மற்றையது சமாதானப்பேச்சுவார்த்தை நடைபெறுவதற்கு யுத்தநிறுத்த உடன்படிக்கை பழுதில்லாமல் இருதர்ப்பாலும் கடைப்பிடிக்க வேண்டும்.

இந்த இருவிடயங்களும் உறுதியாக இருக்கின்ற போதே சமாதானப் பேச்சுவார்த்தை சாத்தியமாகும். ஆனால் மேற்கூறப்பட்ட இருவிடயங்களிலும் ஜனாதிபதி மகிந்த ராஜபக்ஷ எதிரான கொள்கைகளையே கொண்டுள்ளார்.

இனப்பிரச்சினைக்கான சமாதானப் பேச்சுவார்த்தை சகல தர்ப்புடனும் மேற்கொள்ளப்பட வேண்டும் என்பதும் யுத்தநிறுத்த உடன்படிக்கை மறுசீரமைப்புச் செய்வதென்பதும் எவ்வகையிலும் சாத்தியமற்றதாகும்.

எனவே முரண்பட்ட எல்லைகளுக்குள் நின்று கொண்டு முரண்பாட்டைத் தீர்ப்பதென்பது முடியாத காரியம் என்பதால், சமாதானப் பேச்சுவார்த்தை நடத்துவதற்காக விடுதலைப்புலிகளுடன் பேச்சு நடத்துவதும், யுத்த நிறுத்த உடன்படிக்கையை தொடர்ந்து பேணுவதும் அவசியம் என்ற நிலையில், அசம்பாவிதங்கள் ஏற்படும் வேளைகளில் இருதர்ப்பும் சந்திப்பை மேற்கொள்வது அவசியமாகும்.

முதூர் சம்பவங்களுக்கும் புலிகளுக்கும் எதுவித தொடர்பும் இல்லை - எழ்லன் விளக்கம்

(திருகோணமலை)

திருகோணமலை முதூர் பிரதேசங்களில் அண்மைக் காலமாக இடம்பெற்று வரும் சம்பவங்களுக்கும் தமிழீழ விடுதலைப் புலிகளுக்கும் எதுவித தொடர்பும் இல்லை என்று விடுதலைப் புலிகளின் திருகோணமலை மாவட்ட அரசியல்துறைப் பொறுப்பாளர் எழ்லன் விளக்கமளித்துள்ளார்.



இதுதொடர்பில் எழ்லன் கூறுகையில், இந்தச் சம்பவங்கள் தொடர்பாக மேற்கொண்ட விசாரணைகளில் எங்களுக்கும் இந்தச் சம்பவங்களுக்கும் எதுவித தொடர்பும் இல்லை என்று தெரியவந்துள்ளது. அமைதி முயற்சிகளைப் பாதிக்காத வகையில் அமைதியைக் கொண்டுவருவதில் நாம் பற்றுறுதியோடு இருக்கிறோம்.

அமைதி முயற்சிகளில் எமது தலைமைப்பீடம் உறுதியாக உள்ளது. சில சக்திகள் இது போன்ற நடவடிக்கைகளை மேற்கொண்டுவிட்டு எம் மீது குற்றம்சாட்டுகின்றன

என்றார். இதனிடையே எழ்லனின் மறுப்புக் குறித்துக் கருத்துத் தெரிவித்த கிழக்குப் பிரதேச பொலிஸ் அதிகாரி ரோகான் அபயவர்த்தன, எந்த ஒரு வடக்கு-கிழக்குச் சம்பவங்களையும் தாங்கள் மேற்கொண்டதாக விடுதலைப் புலிகள் ஒப்புக்கொண்டதில்லை என்று கூறினார்.

இருப்பினும் தமிழீழ விடுதலைப்புலிகளுடன் முஸ்லிம் பிரதிநிதிகள் சந்தித்துப் பேசிய பின்பு இப் பிரதேசங்களில் பதற்றம் குறைந்து அமைதி திரும்பி வருகிறது என்றார்.

கடந்த ஞாயிற்றுக்கிழமை மாலை கட்புறநிச்சான் சோதனைச் சாவடியில் இலங்கைப் போர் நிறுத்தக் கண்காணிப்புக் குழு முன்னிலையில் எழ்லனுக்கும் முஸ்லிம் பிரதிநிதிகளுக்கும் இடையே சந்திப்பு நடைபெற்றது. அதன்பின்னர் அரசாங்கத்தின் சார்பில், அமைச்சர் நஜீப் ஏ. மஜீத் முதூர் பிரதேசங்களைப் பார்வையிட்டார்.

பொலிஸ், இராணுவம், கண்காணிப்புக் குழு ஆகியவற்றின் பிரதிநிதிகளையும் அமைச்சர் சந்தித்தார். இச்சந்திப்புகளின் போது 3 புதிய பாதுகாப்புச் சோதனைச் சாவடிகளை அமைக்க முடிவுசெய்யப்பட்டுள்ளது. (19)

தமிழ் இளைஞரை விடுவிக்கக் கோரும்

ஜ.நா. பரிந்துரை மீதான வழக்கு விசாரணை ஜன. 25ற்கு ஒத்திவைப்பு

(கொழும்பு)

இராணுவ முகாம் மீதான தாக்குதல் தொடர்பாக கைதுசெய்யப்பட்டு சிறைத் தண்டனை விதிக்கப்பட்ட தமிழ் இளைஞரை விடுதலை செய்யக் கோரி ஐக்கிய நாடுகள் சபையின் மனித உரிமை பரிந்துரைத்தது தொடர்பான வழக்கின் விசாரணை எதிர்வரும் ஜனவரி 25ஆம் திகதிக்கு ஒத்திவைக்கப்பட்டுள்ளது.

இராணுவ முகாமைத் தாக்கியது தொடர்பான வழக்கில் விடுதலைப் புலி உறுப்பினர் என்று கூறப்படும் நல்லரத்னம் சிங்கராசா என்பவர் கைதுசெய்யப்பட்டார்.

இந்த வழக்கில் அவருக்கு உயர்நீதிமன்றம் 20 ஆண்டு சிறைத்தண்டனை விதித்தது. தலைமை நீதிமன்றமும் இந்தத் தண்டனையை உறுதிசெய்தது. தம்மைக் கைது செய்தது, சிறையில் அடைத்தது ஐக்கிய நாடுகள் சபையின் மனித உரிமை விதிகளுக்கு எதிரானது என்று ஜெனீவாவில் உள்ள ஜ.நா வின் மனித உரிமை ஆணையத்திடம் நல்லரத்னம் சிங்கராசா முறைப்பாடு செய்திருந்தார்.

இந்த முறைப்பாட்டை ஏற்றுக்கொண்ட ஜ.நா சபையின் மனித உரிமை ஆணையமும் நல்லரத்னம் சிங்கராசாவின் மேல்முறையீட்டு மனுவை விசாரணைக்கு ஏற்று அவரை விடுதலை செய்யுமாறு பரிந்துரைத்தது.

ஜ.நா மனித உரிமை ஆணையத்தின் பரிந்துரையின் அடிப்படையில் தலைமை நீதிமன்றத்தில் நல்லரத்னம் சிங்கராசா தாக்கல் செய்த மேல்முறையீட்டு மனு மீது கடந்த 29 ஆம் திகதி விசாரணை நடைபெற்றது. அப்போது இந்த மனுமீதான விசாரணை கடந்த திங்கட்கிழமைக்கு ஒத்திவைக்கப்பட்டது.

தலைமை நீதிமன்ற தலைமை நீதிபதி சரத் என்.டி. சில்வா முன்னிலையில் நேற்றுமுன்தினம் இந்த வழக்கின் விசாரணை நடைபெற்றது.

வழக்கை விசாரித்த தலைமை நீதிபதி, ஐக்கிய நாடுகள் சபையினது வேண்டுகோளை ஏற்று தலைமை நீதிமன்ற உத்தரவை இரத்து செய்வது இலங்கையின் அரசியல் யாப்பை மீறுவதாகும் என்று கருத்துத் தெரிவித்தார்.

இலங்கையின் அரசியல் யாப்பிற்குட்பட்டதாக ஜ.நாவின் பரிந்துரை இல்லாத நிலையில் அதை எப்படி செயற்படுத்துவது? என்றும் சரத் என்.டி. சில்வா கேள்வி எழுப்பினார். இந்த வழக்கு விசாரணையின் போது கருத்துத் தெரி

கொட்கவெனிய நியமனத்தில் யொல்ஸார் கரும் அதிருப்தி

(கொழும்பு)

பாதுகாப்புத் துறையின் மூத்த ஆலோசகராக கொட்டக தெனிய நியமிக்கப்பட்டு அவரிடம் பொலிஸ் விவகாரங்களும் ஒப்படைக்கப்பட்டுள்ளதால் பொலிஸார் கரும் அதிருப்தி அடைந்துள்ளதாகத் தெரிவிக்கப்படுகிறது.

பாதுகாப்பு அமைச்சின் கீழ் பொலிஸ்துறை கொண்டு வரப்பட்டுள்ளது. இவ்வளவு காலமும் அது பொதுமக்கள் பாதுகாப்பு அமைச்சின் கீழேயே இருந்தது.

பாதுகாப்பு அமைச்சின் பொறுப்பின் கீழ் பொலிஸ் துறை கொண்டுவரப்பட்டதையடுத்து அதன் செயற்பாடுகளுக்குப் பொறுப்பாக முன்னாள் பிரதிப்பொலிஸ் மா அதிபர் கொட்டகதெனிய நியமிக்கப்பட்டுள்ளார்.

இனவாதக் கரும் போக்காளரான கொட்டக தெனியவை பொலிஸ் விவகாரங்களுக்குப் பொறுப்பானவராக நியமித்ததில் பொலிஸ் தலைமையகத்திலிருக்கும் சில அதிகாரிகளுக்கு உடன்பாடு இல்லை என்றும் அவர்கள் அதிருப்தியில் இருப்பதாகவும் தகவலறிந்த வட்டாரங்கள் தெரிவிக்கின்றன.

இதனிடையே மக்களின் அமைதிக்காக சேவையாற்றுவதற்குத் தேவையான அதிகாரங்களை ஜனாதிபதி தனக்கு வழங்கியிருப்பதாக கொட்டகதெனிய தெரிவித்துள்ளார்.

தான் பொறுப்பேற்ற உடனேயே அதற்கான நடவடிக்கைகளை எடுப்பதாகக் கூறிய அவர், அது எவ்வாறான செயற்பாடு என்பதை அறியத் தர முடியாது என்றும் தெரிவித்துள்ளார். (19-4)

விதத சட்டமா அதிபர், ஜ.நா.பரிந்துரையைடுத்து தலைமை நீதிமன்றத் தீர்ப்பை மாற்றுவது என்பது நீதித் துறையின் சுயாதீனத்தில் குறுக்கீடு செய்வதாகும் என்று கருத்துக் கூறினார்.

பின்னர் இந்த வழக்கின் விசாரணையை 2006ஆம் ஆண்டு ஜனவரி 25ஆம் திகதிக்கு தலைமை நீதிபதி சரத் என்.டி. சில்வா ஒத்திவைத்தார். (19)

மஹிந்தவின் நிதி ஆலோசகராக ரொனி டி மெல் நியமனம்

(கொழும்பு)

முன்னாள் நிதியமைச்சர் ரொனி டி மெலை தனது நிதி மற்றும் பொருளாதார ஆலோசகராக ஜனாதிபதி மஹிந்த ராஜபக்ஷ நியமித்துள்ளார்.

இதற்கான நியமனம் டிசம்பர் மாதம் முதலாம் திகதி முதல் நடைமுறைக்கு வந்துள்ளது.

ரொனி டி மெலுக்கு நிதி அமைச்சின் அலுவலகமும் வழங்கப்பட்டுள்ளதாக அறிவிக்கப்பட்டுள்ளது.

1977ஆம் ஆண்டு தெரிவு செய்யப்பட்ட முன்னாள் ஜனாதிபதி ஜே.ஆர். ஜெயவர்த்தன நிர்வாகத்தில் நிதி அமைச்சராகப் பதவிவகித்த ரொனி டி மெல் 12 வரவு செலவுத் திட்டங்களை நாடாளுமன்றத்தில் சமர்ப்பித்தவர் என்ற பெருமைக்குரியவர் என்பதும் குறிப்பிடத்தக்கது.

ஐக்கிய தேசியக் கட்சியை பிரதிநிதித்துவப்படுத்தி வந்த அவர் கடந்த காலப்பகுதிகளில் பொதுஜன ஐக்கிய முன்னணிபுடன் இணைந்து செயற்பட்டு இறுதியில் மஹிந்த ராஜபக்ஷவை ஆதரித்தவராவார். (19)

நாட்டின் பாதுகாப்பிற்கு தேசிய செயற்திட்டம் வெறல உருமய வலிபுறுத்து

(கொழும்பு)

வடக்கு-கிழக்குப் பிரதேசங்களில் ஏற்பட்டுள்ள பதற்ற நிலைமையினைக் கருத்திற் கொண்டு நாட்டின் பாதுகாப்பு பிற்காக தேசிய செயற்திட்டம் ஒன்றினை உருவாக்க வேண்டுமென ஜாதிக ஹெல உருமய வேண்டுகோள் விடுத்துள்ளது.

கொழும்பில் நேற்றுமுன்தினம் காலை இடம்பெற்ற ஊடகவியலாளர் சந்திப்பில் கலந்துகொண்ட ஜாதிக ஹெல உருமயக் கட்சியின் பாராளுமன்றக் குழுத் தலைவர் அத்தாரலிய ரத்ன தேரர் இவ்வேண்டுகோளை விடுத்தார்.

யாழ்.குடாநாட்டிலும், கிழக்குப் பிரதேசங்களிலும் தற்போது நிலவும் பதற்ற நிலைமையினை எதிர்கொள்வதற்கு ஏற்றவகையில், அனைத்து மக்களின் பாதுகாப்பினைக் கருத்திற்கொண்டும் தேசிய செயற்திட்டம் ஒன்றினை இப்பொழுது உருவாக்க வேண்டும்.

இதுதொடர்பில் ஜனாதிபதியிடம் கோரிக்கை விடுக்கப்பட்டுள்ளது என்றும் அவர் மேலும் தெரிவித்தார். (19-4)

தீசை-9 தீயானம் விவேகச் சிந்தனைகள்

புண்ணியச் செயல்கள் அனைத்தும் வீடுபெற்றுக்குக் கருவியாக இருப்பதால் பயன். உள்ளவை. புண்ணியச் செயல்கள் செய்யவனுக்கே நன்மை செய்கின்றன. பிறருக்கு அதனால் ஒருபோதும் நன்மை இல்லை. உனக்கு ஏதாவது தீங்கு நேருமாயின் இறைவன் உன்னுடன் விளையாடுகிறான் என நினைத்து உட்பற்று மகிழ்ச்சியுடன் இரு.

சுவாமி விவேகானந்தர்

இருபாலைச் சம்பவம் அரசாங்கம் கண்டவம்

(கொழும்பு)

விடுதலைப்புலிகள் சமாதான உடன் படிக்கையுத்திறிந்தம் என்ற போர்வையில் படையினருக்கு எதிரான தாக்குதலை மேற்கொள்வதன் மூலம் யுத்தம் ஒன்றை நடத்துவதாக அரசாங்கம் கண்டனம் தெரிவித்துள்ளது.

அண்மைக்காலமாக யாழ்.குடாநாட்டில் இடம்பெற்றுவரும் படையினருக்கு எதிரான தாக்குதல்களையும் நேற்று இருபாலைப் பகுதியில் படையினர் மீது மேற்கொள்ளப்பட்ட தாக்குதல் தொடர்பாகவும் அரசு தகவல் திணைக்களம் நேற்று விடுத்த அறிக்கையிலேயே இவ்வாறு குறிப்பிடப்பட்டுள்ளது.

கடந்த மூன்றரை வருடங்களாக அரசுடன் சமாதானப் பேச்சுவார்த்தைகளை மேற்கொண்டு வந்த விடுதலைப்புலிகள் இன்று

படையினருக்கு எதிராக மேற்கொள்ளும் தாக்குதல்கள் மூலம் அவர்கள் பயங்கரவாத வன்முறைகளில் இருந்து முற்றாக விடுபடவில்லை என்பது தெளிவாகின்றது.

புலிகள் படையினரை ஆத்திரமூட்டும் வகையில் தந்திரோபாய நடவடிக்கைகளை மேற்கொண்டு வருகின்ற போதும், பொறுப்பு வாய்ந்த அரசு என்ற வகையில் படையினர் நிதானத்துடன் மக்களை பாதுகாத்துச் செயற்படுகின்றனர்.

கடந்த சில நாட்களாக யாழ்ப்பாணத்தில் நடைபெற்ற சம்பவங்கள் தொடர்பாக பாதுகாப்பு அமைச்சின் செயலாளர், யுத்தநிறுத்தக் கண்காணிப்புக்குழுவினரின் தலைவரை பல தடவை சந்தித்து பேச்சுவார்த்தை நடத்தியுள்ளார்.

இதன்போது தற்போதைய வட-கிழக்கின்

நிலைமைகள் தொடர்பாகவும் குறிப்பாக யாழ்.நிலைபரம் தொடர்பாகவும் யுத்தநிறுத்த உடன்படிக்கையை பாதுகாக்க ஆக்கபூர்வமான நடவடிக்கைகளை எடுக்குமாறு கேட்டுக்கொண்டதாகவும் அந்த அறிக்கையில் குறிப்பிடப்பட்டுள்ளது.

இதேவேளை புலிகளினால் மேற்கொள்ளப்படும் இவ்வாறான தாக்குதல்களை கண்டிப்பதாக அமெரிக்க இராஜாங்க திணைக்களம் வெளியிட்டுள்ள அறிக்கையை தாம் வரவேற்பதாகவும் சர்வதேச சமூகம் விடுதலை புலிகளின் இவ்வாறான தாக்குதலை கண்டிப்பதோடு, இவ்வாறான தாக்குதல்களை வருங்காலத்திலும் புலிகள் நடத்தாதிருக்க அழுத்தத்தை கொடுக்கவேண்டுமெனவும் அரசு தகவல்திணைக்களத்தின் அறிக்கையில் தெரிவிக்கப்பட்டுள்ளது. (இ-8)

பொலிஸார் மீது கைக்குண்டு வீச்சு

(நெல்லியடி)

வடமராட்சி நெல்லியடிப் பகுதியில் நேற்று மாலை மெணியளவில் பொலிஸ் வாகனம் ஒன்றின் மீது கைக்குண்டுத்தாக்குதல் நடத்தப்பட்டது.

நெல்லியடிச் சந்தியில் இருந்து யாழ்.பருத்தித்துறை வீதியில் அமைந்துள்ள பொலிஸ் நிலையம் நோக்கி சென்று கொண்டிருந்த வாகனம் மீது கைக்குண்டுத்தாக்குதல் நடத்தப்பட்டுள்ளது. இச்சம்பவம் பற்றிய சேதவிபரங்கள் தெரிய வரவில்லை. (இ-4,52)

மீண்டும் கிளைமோர்...

கல்வியங்காடு, கோண்டாவில் பகுதியிங்கும் பெரும் பரபரப்பும் புதற்றமும் நிலவியது.

இருபாலைச் சந்தி வர்த்தக உரிமையாளர்கள் தமது கடைகளைப் பூட்டாமலே சிதறியோடினார்கள். அப்பகுதிப் பாடசாலைகள் அனைத்தும் உடனடியாக மூடப்பட்டன.

யாழ்.பருத்தித்துறை வீதியுடான போக்குவரத்துக்கள் அனைத்தும் பிற்பகல் 5 மணி வரை ஸ்தம்பித்தது. சம்பவம் நடைபெற்ற இடத்தினை பொலிஸாரும் இராணுவத்தினரும் சென்று பார்வையிட்டு விசாரணை நடத்துவதற்காகவே பருத்தித்துறை வீதி இருபாலைப் பகுதியில் போக்குவரத்து தடைசெய்யப்பட்டதென்று கூறப்படுகிறது.

இவ் வேளையில் குறுக்கு வீதி வழியாக பருத்தித்துறை வீதிக்கு வந்த பலரும் தாக்கப்பட்டனர். இவ்வாறு தாக்கப்பட்டவர்களில் ஒருவர் காயமடைந்து யாழ்.போதனாவைத் தியசாலையில் அனுமதிக்கப்பட்டுள்ளார்.

மேற்படி சம்பவத்தில் லெப்.வசந்த குத்து கலகே (வயது 34), கோபுரல் புத்தல குமாரசமரசிங்க (வயது 45), வாகன சாரதியும் கோபுரமான எக்கநாயக்க ஆனந்த சுமித் குமார (வயது 32) மற்றும் சிப்பாய்களான கே.டி. தயாவன்ச (வயது 32), இந்திக்க விஜய துங்க (வயது 35), ஏச்.ஏ.எல்.சமந்த உதய சிறி(வயது 27), பியந்த அத்தநாயக்க (வயது 32) என்பவர்களே உயிரிழந்தவர்களாவர். இச்சம்பவத்தில் அசோக சேனாரட்ன வினகே (வயது 26) என்ற சிப்பாயே காயமடைந்து கொழும்பு தேசிய வைத்தியசாலையில் சிகிச்சை பெற்று வருகிறார்.

கிளைமோர்த்தாக்குதல் நடைபெற்ற இடத்தை நேற்று முற்பகல் 11.30 மணியளவில் யாழ்.மேலதிகநீதிவான் திருமதி சிறிநிதி நந்தசேகரன் சென்று பார்வையிட்டார்.

கடந்த ஞாயிற்றுக்கிழமை பலாலி வீதி கோண்டாவிலில் இதுபோன்றே இராணுவத்தினர் பயணம் செய்த டிரக்டர் மீது நடத்தப்பட முதலாவது கிளைமோர்த்தாக்குதலில் 7 இராணுவத்தினர் கொல்லப்பட்டனர்.

அன்று மாலை நீர்வேலிப்பகுதியில் மேற்கொள்ளப்பட்ட துப்பாக்கிச்சூட்டில் சிப்பாய் ஒருவர்கொல்லப்பட்டமையும் தெரிந்ததே. (இ-4)

இன்று யசூசி...

ரட்ணசிறி விக்கிரமநாயக்கா மற்றும் வெளிவிவகார அமைச்சர் மங்கள சமரவீர ஆகியோரையும் சந்திக்கவுள்ளதாக தெரிவிக்கப்பட்டுள்ளது. (ந-7)

மாணவர் போராட்டம் தொடர்கிறது வடமராட்சியில் வீதிமறியல் போக்குவரத்து ஸ்தம்பிதம்

(பருத்தித்துறை)

பாடசாலைகளை ஆக்கிரமித்து இருக்கும் பாடசாலைகள் மற்றும் பாடசாலைகளுக்கு அருகில் இருக்கும் காவலரண்களை அகற்றக்கோரி வடமராட்சி பகுதியில் மாணவர்கள் பரவலாக வீதி மறியல் போராட்டத்தில் ஈடுபட்டனர்.

நேற்று முற்பகல் 9 மணி தொடக்கம் 11 மணி வரை மாணவர்கள் இந்த வீதி மறிப்பு போராட்டத்தில் ஈடுபட்டனர்.

பருத்தித்துறை மந்திக்கைச் சந்தி, மாலு

முப்படைத்தளபதிகள்...

முன்னர்யாழ்.மாவட்ட கட்டளைத்தளபதியாக பதவி வகித்தவர் என்பதும் குறிப்பிடத்தக்கது.

பலாலியில் இடம்பெற்ற உயர் மட்ட மாநாட்டில் யாழ்.குடாநாட்டின் பாதுகாப்பு நிலைமை மற்றும் கோண்டாவில், இருபாலைப் பகுதி கிளைமோர்த்தாக்குதல் சம்பவங்கள் குறித்து ஆராயப்பட்டதாக தெரிய வருகிறது. (இ-8)

கற்றல்செயற்பாடுகளை...

புதிமை நேற்று மாலைக்கு இடையில் இராணுவத் தரப்பினர் தரவேண்டுமெனக் கோரி ஆர்ப்பாட்டம் நடத்தினர்.

மாணவர் ஒன்றியத்தால் அழைப்பு விடப்பட்டு வடமராட்சியில் இடம் பெற்ற போராட்டத்திற்கு அரசு தரப்படும் இராணுவத்தர்ப்பும் இதுவரையில் பதில் ஏதுவும் தராத நிலையில் அனைத்து குடாநாட்டு மாணவர்களும் இனிவரும் தினங்களில் தொடர்ச்சியாக கல்விச் செயற்பாடுகளை புறக்கணிக்கவுள்ளோம்.

தொடர்ந்தும் பதில் தராமல் இழுத்தடிக்கப்படுமானால் க.வொ.த சாதாரண தர பரிட்சையைக் கருத்திற்கொண்டு எதிர்வரும் 9 ஆம் திகதி மாலையுடன் எமது போராட்டத்தினை தற்காலிகமாக இடைநிறுத்தி பரிட்சை முடிந்தவுடன் குடாநாட்டெங்கும் தொடர்ச்சியாக எதிர்ப்பு போராட்டங்களை மாணவர்களாகிய நாங்கள் முன்னெடுப்போம் என்று குறிப்பிடப்பட்டுள்ளது. (இ-4)

சந்தி, நெல்லியடி போன்ற பகுதிகளில் இப்போராட்டம் இடம்பெற்றது. மாணவர்கள் மேற்கொண்ட வீதி மறிப்பு போராட்டத்தினால் போக்குவரத்துக்கள் தடைப்பட்டது.

இதனால் பிரதான வீதிகள் ஊடாக பயணத்தை மேற்கொண்ட வாகனங்கள் வேறு பாதைகளினால் பயணத்தை மேற்கொண்டன.

இதேவேளை வீதி மறிப்புபோராட்டத்தை மேற்கொண்ட மாணவர்கள் மந்திக்கைச் சந்தியில் உள்ள ஈ.பி.டி.பி.முகாமுக்கு முன்

னால் எதிர்ப்புக் கோஷங்களை எழுப்பியவாறு வீதிக்குக்குறுக்கே ரயங்களைப்போட்டு எரித்தனர்.

எனினும் ஈ.பி.டி.பி.முகாமில் காவலுக்கு இருந்த படையினர் எந்தவித அசம்பாவிதங்களிலும் ஈடுபடவில்லை. அத்துடன் நெல்லியடி, மாலுசந்தியில் மாணவர்கள் வீதி மறிப்பில் ஈடுபட்டிருந்த வேளை வீதிகளில் காவல் கடமையில் ஈடுபட்ட படையினர் அங்கிருந்து விலகிச்சென்றதையும் அவதானிக்க முடிந்தது. (இ-52,8,43,32)

புலிகள் மீதான தாக்குதல் முயற்சி முறியடிக்கப்பட்டது

அம்பாறை கஞ்சிக்கொடிச்சாறு பிரதேசத்தில் நேற்று அதிகாலை விடுதலைப்புலிகளின் கட்டுப்பாட்டுப் பகுதிக்குள் ஊடுருவித் தாக்குதல் நடத்த முயன்ற இராணுவத்துடன் சேர்ந்தியங்கும் ஆயுதக்குழுவைச் சேர்ந்த 4 பேர் சுட்டுக்கொல்லப்பட்டுள்ளனர்.

கருணா குழுவினரின் பயிற்சியாளர் என கூறப்படும் சுமன், பாரதி என்று அழைக்கப்படும் இனியபாரதி, தேவன், சுரேஸ் ஆகியோர்

ரேகொல்லப்பட்டவர்களாவர்.

சில நாட்களுக்கு முன்பு இந்தக்குழுவினரால் இராணுவக்கட்டுப்பாட்டுக்கு உட்பட்ட இந்தப் பகுதியில் புதிய முகாம் அமைக்கப்பட்டது. மாந்தோட்டத்தை அண்மித்த பகுதியில் முகாம் அமைக்கப்பட்டுவருவது குறித்து ஐ.தே.க.பாராளுமன்ற உறுப்பினர் பி.தயா ரத்தின ஜனாதிபதி மகிந்த ராஜபக்ஷவிடம் புகார் செய்திருந்தார் என்பது குறிப்பிடத்தக்கது. (இ-4)

கணினிக் கருத்தரங்கு
விடயம்:- தரம் 10 மாணவர்களுக்கான தகவல் தொழில்நுட்பம் (ICT)
காலம்:- 10-12-2005 (சனிக்கிழமை)
9.30 a.m., 1.30 p.m. 6 மணி வரை
இடம் :- C.B கணினி நிறுவனம், கோண்டாவில்.
2006ம் ஆண்டு தரம் பதவிக் குச் செல்லும் மாணவர்களுக்கு, அரசாங்கம் தகவல் தொழில்நுட்பம் என்னும் பாடத்தை அறிமுகம் செய்கின்றது. எனவே அதற்கான கருத்தரங்களை நாம் நடத்த உள்ளோம். அனைத்து மாணவர்களும் கருத்தரங்கில் பங்குபற்றி பயனடைபுமாறு கேட்டுக் கொள்கிறோம்.
கருத்தரங்கில் பங்குபற்ற விரும்புமாணவர்கள் முன்கூட்டியே பதில் செய்கு கொள்ளவும்.
C.B Computer Academy
T.P.No. 021-4590291 Station Road, Kondavil.

மனோகரா யாழ்.
யாழ். நகரில் முதன்முறையாக DIGITAL
7வது வெற்றி வாரமாக
dts
SOUND
ஒலியத்துடன்
ஜெய் + ஜிசி
கா.நேரம்
10.30, 2.30
6.30, 9.30
(பு.நே)

நாதன்ஸ் சீனிமா
யாழ்ப்பாணம்
இந்தியாவிலும் இலங்கையிலும் ஒரே நேரம் வெளியீடு
ஷாம், சினைமா, பெர்னா நடித்த
ஏ வி டி டி
கா.நே: 10.30, 2.30, 6.30, 9.30 (பு.நே)

லச்சார்சனை
தாவடி - ஸ்ரீ ஜயப்பன் ஆலயத்தில் இன்று 07.12.2005 புதன் தொடக்கம் 26.12.2005 திங்கள் வரை மாலை 6 மணிக்கு நடைபெறும்.
அடியார்கள், ஜயப்ப சுவாமிமார்கள் வில்வம், துளசி, பூ என்பன சமர்ப்பித்து பூரண பலனை பெறவும்.
நாட்டில் சாந்தி சமாதானம் நிலவப் பிரார்த்திப்போமாக
சுவாமியே சரணாம்
ஜயப்ப அடியான்
பிரம்மஸ்ரீ தானு - வாகதேவகுரு
(9997)

9ஆம் திகதி முதல்
காலை 10.30 காட்சியாக
சிலகாசி
1.30, 4.30, 7.30, 10.30 காட்சியாக
கூர்யா, திரிஷா, வடிவேல் நடித்த
ஆறு
இலங்கை இந்தியா ஒரே நேரம் வெளியீடு
புதிய நேரப்படி புதிய காட்சி நேரம் 9 ஆம் திகதி முதல் காலை 10.30, மதியம் 1.30, மாலை 4.30, இரவு 7.30, 10.30

நிறைவ்சனாஸ்
சங்கினை
விசுஷ், அனின்,
வடிவேல் நடித்த
உ
கா.நே: 11.00, 2.45, 6.00 (பு.நே)